



Ġabra tal-ġurisprudenza

KONKLUŻJONIJIET TAL-AVUKAT ĠENERALI
TANCHEV
ipprezentati fis-27 ta' Ġunju 2019¹

Kawżi magħquda C-585/18, C-624/18 u C-625/18

A.K. (C-585/18)

vs

Krajowa Rada Sądownictwa

u

CP (C-624/18)

DO (C-625/18)

vs

Sąd Najwyższy (C-624/18 u C-625/18)

fil-preżenza ta':

Prokurator Generalny zastępowany przez Prokuraturę Krajową

(talba għal deċiżjoni preliminari mressqa mis-Sąd Najwyższy (il-Qorti Suprema, il-Polonja))

“Rinviju għal deċiżjoni preliminari — Artikolu 267 TFUE — Stat tad-dritt — Artikolu 2 TUE — Artikolu 19(1) TUE — Prinċipju ta' protezzjoni ġudizzjarja effettiva — Prinċipju ta' indipendenza ġudizzjarja — Karta tad-Drittijiet Fundamentali tal-Unjoni Ewropea — Artikoli 47 u 51 — Miżuri nazzjonali li jstabilixxu l-Awla Dixxiplinari tal-Qorti Suprema — Miżuri nazzjonali li jibdli l-mod ta' haħtra ta' membri ġudizzjarji tal-Kunsill Nazzjonali tal-Ġudikatura — Supremazija tad-dritt tal-Unjoni — Setgħa li twarrab leġiżlazzjoni nazzjonali li ma hijiex konformi mad-dritt tal-Unjoni”

¹ Lingwa originali: l-Ingliż.

I. Introduzzjoni

1. Dawn il-kawzi, bhall-problemi li kkunsidrajt fil-konklużjonijiet tiegħi fil-kawża Il-Kummissjoni vs Il-Polonja (Indipendenza tal-Qorti Suprema) (C-619/18) u Il-Kummissjoni vs Il-Polonja (Indipendenza tal-qorti ordinarji) (C-192/18)², jinsabu fil-kuntest tar-riforma tas-sistema ġudizzjarja Pollakka stabbilita mill-miżuri adottati fl-2017, u li ġew sugġetti għal proposta motivata skont l-Artikolu 7(1) TUE dwar l-istat tad-dritt fil-Polonja³, flimkien ma' kritika internazzjonali kunsiderevoli⁴.

2. Dawn jikkoncernaw rikorsi, ibbażati parzjalment fuq id-dritt tal-Unjoni Ewropea, ipprezentati quddiem l-Awla tad-Dritt Industrijali u Sigurtà Soċjali tas-Saġd Najwyższy (il-Qorti Suprema, il-Polonja) minn imħallfin affettwati minn miżuri Pollakki li jnaqqsu l-età tal-irtirar tal-ġudikatura. Fis-sentenza tagħha tal-24 ta' Ġunju 2019, Il-Kummissjoni vs Il-Polonja (Indipendenza tal-Qorti Suprema) (C-619/18)⁵, il-Qorti tal-Ġustizzja ddecidiet li dawn il-miżuri huma inkompatibbli mal-obbligi tal-Polinja taħt it-tieni subparagrafu tal-Artikolu 19(1) TUE, peress li huma inkonsistenti mal-prinċipji ta' irremovabbiltà tal-imħallfin u ta' indipendenza ġudizzjarja, it-tnejn li huma protetti taħt id-dritt tal-Unjoni.

3. Minkejja li skont id-dritt nazzjonali, l-Awla Dixxiplinari tal-Qorti Suprema li għadha kif inholqot ingħatat il-kompitu sabiex tiddeciedi dwar azzjonijiet, il-qorti tar-rinviju tistaqsi jekk l-Awla Dixxiplinari toffrix garanziji suffiċjenti ta' indipendenza skont id-dritt tal-Unjoni sabiex tisma' tali talbiet. Dan fid-dawl tal-fatt li l-grupp ta' imħallfin li jistgħu jiġu maħtura mill-President tar-Repubblika għall-Awla Dixxiplinari huma magħżula mill-Krajowa Rada Sądownictwa (il-Kunsill Nazzjonali tal-Ġudikatura, iktar 'il quddiem il-“KNĠ”) li huwa l-korp inkarigat mis-salvagwardja tal-indipendenza ġudizzjarja fil-Polonja. Madankollu, l-indipendenza tal-KNĠ ġiet, min-naħa l-oħra, imqieghda f'dubju mil-legiżlazzjoni Pollakka li bidlet il-mod kif il-membri tal-ġudikatura tiegħu jiġu maħtura. Il-kompożizzjoni tiegħu issa hija primarjament iddeterminata mill-awtoritajiet legiżlattivi u eżekuttivi.

2 Flimkien ma' dawn il-kawzi, hemm diversi kawzi oħrajn li nġiebu quddiem il-Qorti tal-Ġustizzja dwar ir-riforma tas-sistema ġudizzjarja Pollakka, inklużi talbiet għal deċizzjoni preliminari mressqa mill-Qorti Suprema Pollakka (C-522/18, C-537/18 u C-668/18), u l-Qorti Amministrattiva Suprema Pollakka (C-824/18) u l-qorti inferjuri Pollakki (C-558/18, C-563/18 u C-623/18), flimkien ma' żewġ azzjonijiet għal nuqqas ta' twettiq ta' obbligu pprezentati mill-Kummissjoni kontra l-Polonja (C-619/18 u C-192/18). Għall-finijiet ta' carezza, ninnota li azzjonijiet ipprezentati mill-Qorti tal-Ġustizzja sa llum dwar ir-riforma tas-sistema ġudizzjarja Pollakka kkoncernaw dan li ġej: (1) it-tnaqqis taetà tal-irtirar tal-imħallfin tal-Qorti Suprema u l-ghoti, lill-president tar-Repubblika, is-setgħa li jestendi mandat attiv tal-imħallfin tal-Qorti Suprema (ara s-sentenza tal-24 ta' Ġunju 2019, Il-Kummissjoni vs Il-Polonja (Indipendenza tal-Qorti Suprema), C-619/18, EU:C:2019:531, u l-konklużjonijiet tal-Avukat Ġenerali Tanev EU:C:2019:325); (2) allegata diskriminazzjoni bbażata fuq is-sess minhabba li l-età tal-irtirar tal-imħallfin ordinarji, l-imħallfin tal-Qorti Suprema u l-prosekuturi tnaqqset għal età differenti għan-nisa milli għall-irġiel u l-ghoti, lill-Ministru għall-Ġustizzja, tas-setgħa li jestendi l-mandat attiv ta' imħallfin ordinarji (ara l-konklużjonijiet tal-Avukat Ġenerali Tanev fil-kawża Il-Kummissjoni vs Il-Polonja (Indipendenza tal-qorti ordinarji), C-192/18, EU:C:2019:529), u (3) is-sistema dixxiplinari għall-imħallfin (ara l-konklużjonijiet tal-Avukat Ġenerali Tanev fil-kawża Miasto Łowicz *et*, C-558/18 u C-563/18, li ser jiġu pprezentati fl-24 ta' Settembru 2019).

3 COM(2017) 835 final, 20 ta' Diċembru 2017 (iktar 'il quddiem il-“proposta motivata tal-Kummissjoni”). F'dik il-proposta motivata, il-Kummissjoni ogġezzjonati b'mod partikolari l-miżuri li ġejjin: (1) l-Ustawa o zmianie ustawy o Krajowej Szkole Sądownictwa i Prokuratury, ustawy - Prawo o ustroju sądów powszechnych oraz niektórych innych ustaw (il-Liġi li Temenda l-Liġi dwar l-Iskola Nazzjonali tal-Ġudikatura u tal-Prosekuturi Pubbliċi, il-Liġi dwar is-Sistema tal-Qrati Ordinarji u Ċerti Liġijiet Oħrajn) tal-11 ta' Mejju 2017 (Dz. U. tal-2017, poźizzjoni 1139, kif emendata); (2) l-Ustawa o zmianie ustawy - Prawo o ustroju sądów powszechnych oraz niektórych innych ustaw (il-Liġi li Temenda l-Liġi dwar is-Sistema tal-Qrati Ordinarji u Ċerti Liġijiet Oħrajn) tat-12 ta' Lulju 2017 (Dz. U. tal-2017, poźizzjoni 1452, kif emendata); (3) l-Ustawa o Sądzie Najwyższym (il-Liġi dwar il-Qorti Suprema) tat-8 ta' Diċembru 2017 (Dz. U. tal-2018, poźizzjoni 5, kif emendata); u (4) l-Ustawa o zmianie ustawy o Krajowej Radzie Sądownictwa oraz niektórych innych ustaw (il-Liġi li Temenda l-Liġi dwar il-Kunsill Nazzjonali tal-Ġudikatura u Ċerti Liġijiet Oħrajn) tat-8 ta' Diċembru 2017 (Dz. U. tal-2018, poźizzjoni 3, kif emendata). Il-kawzi preżenti jirrigwardaw dawn l-aħhar żewġ miżuri.

4 Ara, pereżempju, il-Kummissjoni Ewropea għad-Demokrazija bid-Dritt (Il-Kummissjoni ta' Venezia), Opinjoni Nru 904/2017 tal-11 ta' Diċembru 2017 dwar l-Abbozz ta' Liġi li Temenda l-Liġi tal-Qorti Suprema, proposta mill-President tal-Polonja, u dwar il-Liġi dwar is-Sistema tal-Qrati Ordinarji, CDL-AD(2017)031 (iktar 'il quddiem l-“Opinjoni Nru 904/2017 tal-Kummissjoni ta' Venezia”); Kunsill tan-Nazzjonijiet Uniti dwar id-Drittijiet tal-Bniedem, *Report of the Special Rapporteur on the independence of judges and lawyers on his mission to Poland*, tal-5 ta' April 2018, A/HRC/38/38/Add.1 (iktar 'il quddiem ir-“Rapport tan-NU tal-2018 dwar il-Polonja”); Organizzazzjoni għas-Sikurezza u l-Kooperazzjoni fl-Ewropea (OSCE), L-Uffiċċju tal-Istituzzjonijiet Demokratiċi u d-Drittijiet tal-Bniedem, *Final Opinion on Draft Amendments to the Act on the National Council of the Judiciary and Certain Other Acts of Poland*, tal-5 ta' Mejju 2017, JUD-POL/305/2017-Final (iktar 'il quddiem l-“Opinjoni Finali tal-OSCE dwar il-Polonja”) u *Opinion on Certain Provisions of the Draft Act on the Supreme Court of Poland (as of 26 September 2017)*, tat-13 ta' Novembru 2017, JUD-POL/315/2017.

5 EU:C:2019:531.

4. Hemm ukoll dubji iktar speċifiċi dwar il-proċedura għall-għażla tal-imħallfin tal-Awla Dixxiplinari impjegati mill-KNĠ.

5. Id-domanda prinċipali li għandha tiddeċiedi l-Qorti tal-Ġustizzja, għalhekk, fil-kawzi preżenti hija jekk l-Awla Dixxiplinari tal-Qorti Suprema tissodisfax ir-rekwiżiti ta' indipendenza skont id-dritt tal-Unjoni, fid-dawl tal-mod ta' kif il-membri tal-KNĠ jiġu maħturin u l-modalitajiet għall-għażla tal-imħallfin għall-Awla Dixxiplinari.

6. Jekk il-Qorti tal-Ġustizzja kellha tikkonstata li l-Awla Dixxiplinari tal-Qorti Suprema ma tissodisfax dawn ir-rekwiżiti, il-qorti tar-rinviju tixtieq ukoll tkun taf jekk, taht id-dritt tal-Unjoni, hijiex intitolata li twarrab dispożizzjonijiet tad-dritt ta' Stat Membru li jistgħu jiġu kkunsidrati li jipprekludu l-qorti tar-rinviju milli tiddikjara ġurisdizzjoni fil-kawzi prinċipali.

7. Konsegwentement, il-Qorti tal-Ġustizzja essenzjalment hija mistiedna, mill-qorti tar-rinviju, tiżviluppa l-ġurisprudenza tagħha dwar l-obbligi tal-Istati Membri li jiżguraw l-indipendenza ġudizzjarja skont it-tieni subparagrafu tal-Artikolu 19(1) TUE u l-Artikolu 47 tal-Karta tad-Drittijiet Fundamentali (iktar 'il quddiem il-“Karta”) sabiex l-istat tad-dritt jiġi protett fl-ordinament ġuridiku tal-Unjoni.

II. Il-kuntest ġuridiku

A. Id-dritt tal-Unjoni

8. It-tieni subparagrafu tal-Artikolu 19(1) TUE jgħid:

“L-Istati Membri għandhom jipprovdu r-rimedji meħtieġa sabiex jassiguraw protezzjoni legali effettiva fl-oqsma koperti mid-dritt ta' l-Unjoni.”

9. L-ewwel u t-tieni paragrafu tal-Artikolu 47 tal-Karta jgħidu:

“Kull persuna li d-drittijiet u l-libertajiet tagħha garantiti mil-liġi ta' l-Unjoni jiġu vjolati għandha d-dritt għal rimedju effettiv quddiem qorti skond il-kondizzjonijiet stabbiliti f'dan l-Artikolu.”

“Kull persuna għandha d-dritt għal smiġħ ġust u pubbliku fi żmien raġjonevoli minn qorti indipendenti u imparzjali, stabbilita minn qabel bil-liġi. [...]”

B. Id-dritt Pollakk

1. Id-dispożizzjonijiet dwar it-tnaqqis tal-età tal-irtirar tal-Qorti Suprema

10. L-Artikolu 30(1) tal-Ustawa o Sądzie Najwyższym (il-Liġi dwar il-Qorti Suprema) tat-23 ta' Novembru 2002 (Dz. U. Nru 240 tal-2002, pożizzjoni 2052, kif emendata) (iktar 'il quddiem il-“Liġi tal-2002 dwar il-Qorti Suprema”) stabbilixxiet l-età tal-irtirar tal-imħallfin tal-Qorti Suprema għal sebgħin sena, sakemm, mhux iktar minn sitt xhur qabel jagħlaq sebgħin sena, imħallef ma jkunx issottometta dikjarazzjoni lill-Ewwel President tal-Qorti Suprema li tindika x-xewqa tiegħu li jkompli fil-kariga tiegħu u jkun ipprezenta ċertifikat tal-istat tas-saħħa tiegħu. F'dan il-każ, skont l-Artikolu 30(5) ta' din il-liġi, dan l-imħallef ikun jista' awtomatikament iwettaq id-dmirijiet tiegħu sal-età ta' tnejn u sebgħin sena.

11. Fl-20 ta' Diċembru 2017, il-President tar-Repubblika ffirmat l-Ustawa o Sądzie Najwyższym (il-Liġi dwar il-Qorti Suprema) tat-8 ta' Diċembru 2017 (Dz. U. tal-2018, pożizzjoni 5, kif emendata) (iktar 'il quddiem il-“Liġi tal-2017 dwar il-Qorti Suprema”) li daħlet fis-seħħ fit-3 ta' April 2018.

12. Skont l-Artikolu 37(1) sa (4) tal-Liġi tal-2017 dwar il-Qorti Suprema, l-imħallfin tal-Qorti Suprema għandhom fil-prinċipju jirtiraw fl-età ta' ħamsa u sittin, sakemm fil-perijodu ta' żmien speċifikat dawn ma jissottomettux dikjarazzjoni li huma jixtiequ jkomplu fil-karigi tagħhom, u ċertifikat ta' saħħa tajba, u l-President tar-Repubblika jagħti l-kunsens biex ikomplu fil-karigi tagħhom. Skont il-proċedura stabbilita f'dawn id-dispożizzjonijiet, il-President tar-Repubblika għandu, qabel ma jagħti l-kunsens, jikkonsulta l-KNG li min-naħa tiegħu dan jipprovdilu opinjoni. Skont l-Artikolu 111(1) ta' din il-liġi, l-imħallfin tal-Qorti Suprema li jagħlqu l-età ta' ħamsa u sittin sena sat-3 ta' Lulju 2018 kellhom jirtiraw fl-4 ta' Lulju 2018, sakemm ma ssottomettewx dawn id-dokumenti f'perijodu ta' żmien partikolari u l-President tar-Repubblika ta l-kunsens skont il-proċedura stabbilita fl-Artikolu 37 ta' din il-liġi.

2. Id-dispożizzjonijiet dwar l-Awla Dixxiplinari

13. Il-Liġi tal-2017 dwar il-Qorti Suprema stabbilixxiet, *inter alia*, awla ġdida tal-Qorti Suprema msejha l-Awla Dixxiplinari li ġiet stabbilita, skont l-Artikolu 133 ta' din il-liġi, mit-3 ta' April 2018.

14. L-Artikolu 20 tal-Liġi tal-2017 dwar il-Qorti Suprema jipprevedi:

“Fir-rigward tal-Awla Dixxiplinari u l-imħallfin li jiġġudikaw fl-Awla Dixxiplinari, il-prerogattivi tal-Ewwel President tal-Qorti Suprema kif iddefiniti:

- (1) fil-punti 1, 4 u 7 tal-Artikolu 14(1), fl-Artikolu 31(1), fl-Artikolu 35(2), fl-Artikolu 36(6), fl-Artikolu 40(1) u (4), u fl-Artikolu 51(7) u (14), għandhom jiġu eżerċitati mill-President tal-Qorti Suprema li għandu jidderiegi x-xogħol tal-Awla Dixxiplinari;
- (2) fil-punt 2 tal-Artikolu 14(1) u fit-tieni sentenza tal-Artikolu 55(3), għandhom jiġu eżerċitati mill-Ewwel President tal-Qorti Suprema bi qbil mal-President tal-Qorti Suprema li għandu jidderiegi x-xogħol tal-Awla Dixxiplinari.”

15. L-Artikolu 27 tal-Liġi tal-2017 dwar il-Qorti Suprema jgħid:

“1. Il-każijiet segwenti għandhom jaqgħu fil-ġurisdizzjoni tal-Awla Dixxiplinari:

- (1) proċeduri dixxiplinari;
 - (a) li jinvolvu mħallfin tal-Qorti Suprema;

[...]
- (2) proċeduri fil-qasam tad-dritt industrijali u sigurtà soċjali li jinvolvu mħallfin tal-Qorti Suprema;
- (3) proċeduri li jikkoncernaw l-irtirar obbligatorju ta' mħallf tal-Qorti Suprema.”

16. L-Artikolu 29 tal-Liġi tal-2017 dwar il-Qorti Suprema jipprevedi:

“L-imħallfin għandhom jiġu mahtura għall-Qorti Suprema mill-President tar-Repubblika tal-Polonja fuq proposta tal-Kunsill Nazzjonali tal-Ġudikatura.”

17. L-Artikolu 79 tal-Liġi tal-2017 dwar il-Qorti Suprema jgħid:

“Il-każijiet tad-dritt industrijali u sigurtà soċjali li jikkonċernaw l-imħallfin tal-Qorti Suprema u l-każijiet li jirrelataw mal-irtirar obbligatorju ta’ mhallef tal-Qorti Suprema għandhom jinstemgħu:

- 1) fl-ewwel istanza, mill-Qorti Suprema fil-kompożizzjoni ta’ mhallef wiehed tal-Awla Dixxiplinari;
- 2) fit-tieni istanza, mill-Qorti Suprema fil-kompożizzjoni ta’ tliet imħallfin tal-Awla Dixxiplinari.”

18. L-Artikolu 131 tal-Liġi tal-2017 dwar il-Qorti Suprema, kif emendat bil-punt 14 tal-Artikolu 1 tal-Ustawa o zmianie ustawy o Sądzie Najwyższym (il-Liġi li Temenda l-Liġi dwar il-Qorti Suprema), tat-12 ta’ April 2018 (Dz. U. tal-2018, pożizzjoni 847) (iktar ‘il quddiem l-“Ewwel Liġi ta’ Emenda tat-12 ta’ April 2018”)⁶, li dahlet fis-sehħ fid-9 ta’ Mejju 2018, jistabbilixxi:

“Imħallfin li, fid-data ta’ dhul fis-sehħ ta’ din il-liġi, jokkupaw karigi fawli ohra tal-Qorti Suprema jistgħu jigu ttrasferiti għal karigi fl-Awla Dixxiplinari. Mhux iktar tard mill-ġurnata li fiha l-imħallfin kollha tal-Qorti Suprema fl-Awla Dixxiplinari jkunu ġew mahtura għall-ewwel darba, l-imħallef li jokkupa kariga fawla ohra tal-Qorti Suprema għandu jissottometti lill-Kunsill Nazzjonali tal-Ġudikatura talba għal trasferiment għal kariga fl-Awla Dixxiplinari, wara li jikseb il-qbil tal-Ewwel President tal-Qorti Suprema u tal-President tal-Qorti Suprema li għandhom jidderieġu x-xogħol tal-Awla Dixxiplinari u tal-Awla fejn l-imħallef li jagħmel it-talba għat-trasferiment ikollu kariga. Sal-jum li fih il-karigi fl-Awla Dixxiplinari jkunu mtlew kollha għall-ewwel darba, imħallef tal-Qorti Suprema fl-Awla Dixxiplinari għandu jinhatar mill-President tar-Repubblika tal-Polonja fuq proposta tal-Kunsill Nazzjonali tal-Ġudikatura”.

3. Id-dispożizzjonijiet dwar il-Kunsill Nazzjonali tal-Ġudikatura

19. Skont l-Artikolu 186(1) tal-Kostituzzjoni Pollakka:

“Il-Kunsill Nazzjonali tal-Ġudikatura huwa l-gwardjan tal-indipendenza tal-qrati u tal-imħallfin.”

20. L-Artikolu 187 tal-Kostituzzjoni Pollakka jipprevedi:

“1. Il-Kunsill Nazzjonali tal-Ġudikatura għandu jkun kompost minn:

- (1) l-Ewwel President tal-Qorti Suprema, il-Ministru għall-Ġustizzja, il-President tal-Qorti Amministrattiva Suprema u persuna mahtura mill-President tar-Repubblika;
- (2) hmistax-il membru eletti minn fost l-imħallfin tal-Qorti Suprema, tal-qrati ordinarji, tal-qrati amministrattivi u tal-qrati militari;
- (3) erba’ membri eletti mis-Sejm minn fost id-deputati tiegħu u żewġ membri eletti mis-Senat minn fost is-senaturi.

2. Il-Kunsill Nazzjonali tal-Ġudikatura għandu jagħżel, minn fost il-membri tiegħu, president u żewġ viċi presidenti.

3. Il-mandat tal-membri eletti tal-Kunsill Nazzjonali għall-Ġudikatura huwa ta’ erba’ snin.

⁶ Il-verżjoni preċedenti tal-Artikolu 131 tal-Liġi tal-2017 dwar il-Qorti Suprema kienet tipprovdi: “Sakemm jimtlew il-karigi kollha ta’ mhallfin tal-Qorti Suprema fl-Awla Dixxiplinari, imħallef minn awla ohra ma għandux jigi ttrasferit għal kariga f’dik l-awla”.

4. Ir-regoli, il-qasam ta' attività, il-metodu ta' ħidma tal-Kunsill Nazzjonali għall-Ġudikatura kif ukoll il-mod li bih jiġu eletti l-membri tiegħu huma ddefiniti mil-liġi.”

21. Il-KNĠ huwa rregolat mill-Ustawa o Krajowej Radzie Sądownictwa (il-Liġi dwar il-Kunsill Nazzjonali tal-Ġudikatura) tat-12 ta' Mejju 2011 (Dz. U. Nru 126 tal-2011, pożizzjoni 714, kif emendata u kkonsolidata, Dz. U. tal-2019, pożizzjoni 84) (iktar 'il quddiem il-“Liġi dwar il-KNĠ”). Din il-liġi giet emendata, *inter alia*, mill-Ustawa o zmianie ustawy o Krajowej Radzie Sądownictwa oraz niektórych innych ustaw (il-Liġi li Temenda l-Liġi dwar il-KNĠ u Ċerti Liġijiet Oħra) tat-8 ta' Diċembru 2017 (Dz. U. tal-2018, pożizzjoni 3, kif emendata) (iktar 'il quddiem il-“Liġi ta' Emenda tal-2017 dwar il-KNĠ”) li daħlet fis-seħħ fis-17 ta' Jannar 2018⁷.

22. Bis-saħħa tal-punt 1 tal-Artikolu 1 tal-Liġi ta' Emenda tal-2017 dwar il-KNĠ, din il-liġi daħhlet l-Artikolu 9a tal-Liġi dwar il-KNĠ li jipprevedi:

“1. Is-Sejm għandu jeleġġi minn fost l-imħallfin tal-Qorti Suprema, tal-qrati ordinarji, tal-qrati amministrattivi u tal-qrati militari ħmistax-il membru tal-Kunsill għal mandat kongunt ta' erba' snin.

2. Fit-twettiq tal-elezzjoni li tissemma' fil-paragrafu 1, is-Sejm għandu, sa fejn ikun possibbli, jiehu inkunsiderazzjoni l-bżonn ta' rappreżentazzjoni fil-Kunsill ta' mħallfin minn tipi u livelli differenti ta' qrati.

3. Il-mandat kongunt ta' membri godda tal-Kunsill eletti minn fost l-imħallfin għandu jibda l-għada tal-ġurnata tal-elezzjoni tagħhom. Il-membri tal-Kunsill maħtura għall-mandat preċedenti għandhom iwettqu l-funzjonijiet tagħhom sal-ġurnata li fiha jibda l-mandat kongunt tal-membri l-godda tal-Kunsill.”

23. Bis-saħħa tal-punti 2 u 3 tal-Artikolu 1 tal-Liġi ta' Emenda tal-2017 dwar il-KNĠ, din il-liġi ħassret l-Artikolu 11 tal-Liġi dwar il-KNĠ⁸ u introduċiet l-Artikoli 11a sa 11e tal-Liġi dwar il-KNĠ rigward il-proċedura għall-elezzjoni tal-ħmistax-il membru ġudizzjarju tal-KNĠ.

24. Skont l-Artikolu 11a(2) tal-Liġi dwar il-KNĠ:

“L-entitajiet intitolati li jipproponu kandidati għall-partecipazzjoni fil-Kunsill għandhom jinkludu grupp ta' mill-inqas: (1) elfejn ċittadin tar-Repubblika tal-Polonja li għandhom tmintax-il sena jew iktar, li għandhom kapacità legali sħiħa u li jgawdu mid-drittijiet pubbliċi b'mod sħiħ; (2) ħamsa u għoxrin imħallef, esklużi mħallfin irtirati.”

25. L-Artikolu 11d tal-Liġi dwar il-KNĠ jipprevedi wkoll:

“1. L-ispeaker tas-Sejm għandu jitlob li l-għaqdjet tad-deputati jinnominaw, fi żmien sebat ijiem, kandidati għall-partecipazzjoni fil-Kunsill.

2. Għaqda ta' deputati għandha tinnomina massimu ta' disa' kandidati għall-partecipazzjoni fil-Kunsill minn fost l-imħallfin li isimhom ikun ġie ppreżentat skont il-proċedura stabbilita bl-Artikolu 11a.

3. Jekk in-numru totali ta' kandidati proposti mill-għadjet tad-deputati jkun inqas minn ħmistax, il-Presidju tas-Sejm għandu jipproponi kandidati minn fost l-ismijiet ippreżentati skont il-proċedura stabbilita fl-Artikolu 11a, b'tali mod li n-numru riżultanti ta' kandidati jkun ta' ħmistax.

⁷ Skont l-Artikolu 10 tal-Liġi ta' Emenda tal-2017 dwar il-KNĠ, ċerti dispożizzjonijiet, inkluż l-Artikolu 11a tal-Liġi dwar il-KNĠ, daħlu fis-seħħ fit-3 ta' Jannar 2018.

⁸ Skont l-ex Artikolu 11 tal-Liġi dwar il-KNĠ, il-ħmistax-il membru ġudizzjarju kienu eletti mill-imħallfin minn fost l-imħallfin tal-Qorti Suprema (żewġ membri), tal-qrati amministrattivi (żewġ membri), tal-qrati tal-appell (żewġ membri), tal-qrati reġjonali u distrettwali (tmien membri) u tal-qrati militari (membru wiehed).

4. Il-kumitat kompetenti tas-Sejm għandu jiġbor il-lista ta' kandidati billi jeleġgi, minn fost il-kandidati nominati skont il-paragrafi 2 u 3, hmistax-il kandidat għall-partecipazzjoni fil-Kunsill, premess li l-lista tinkludi mill-inqas kandidat wiehed nominat minn kull għaqda tad-deputati li jiffunzjona fi żmien 60 gurnata mill-ewwel sessjoni tas-Sejm waqt it-terminu parlamentari li fih tinzamm l-elezzjoni, sakemm dan il-kandidat ġie nnominat mill-għaqda skont il-proċedura ta' nomina msemmija fil-paragrafu 2.

5. Is-Sejm għandu jeleġgi membri tal-Kunsill għal mandat kongunt ta' 4 snin fis-sessjoni segwenti tas-Sejm, b'maġġoranza ta' tlieta minn ħamsa tal-voti mitfugħa fil-prezenza ta' mill-inqas nofs in-numru legali ta' deputati, li jivvutaw għal-lista ta' kandidati msemmija fil-paragrafu 4.

6. Jekk il-membri tal-Kunsill ma jiġux eletti skont il-proċedura stabbilita fil-paragrafu 5, is-Sejm għandu jeleġgi membri tal-Kunsill b'maġġoranza assoluta tal-voti mitfugħa fil-prezenza ta' mill-inqas nofs in-numru legali ta' deputati, li jivvutaw għal-lista ta' kandidati msemmija fil-paragrafu 4. [...]"

26. Skont l-Artikolu 6 tal-Liġi ta' Emenda tal-2017 dwar il-KNĠ:

"Il-mandat tal-membri tal-[KNĠ] imsemmi fl-Artikolu 187(1)(2) tal-Kostituzzjoni tar-Repubblika tal-Polonja, eletti fuq il-bażi tad-dispożizzjonijiet attwali, għandu jibqa' sal-aħħar gurnata qabel il-bidu tal-mandat tal-membri l-ġodda tal-[KNĠ], iżda mhux iktar minn 90 gurnata mid-data ta' dħul fis-seħh ta' din il-liġi, sakemm ma jkunx spicċa precedentement minħabba l-iskadenza tal-mandat."

27. L-Ustawa o zmianie ustawy - Prawo o ustroju sądów powszechnych oraz niektórych innych ustaw (il-Liġi li Temenda l-Liġi dwar is-Sistema tal-Qrati Ordinarji u Ċerti Liġijiet Oħra) tal-20 ta' Lulju 2018 (Dz. U. tal-2018, pożizzjoni 1443) (iktar 'il quddiem il-"Liġi tal-20 ta' Lulju 2018") żiedet il-paragrafu 3 mal-Artikolu 35 tal-Liġi dwar il-KNĠ li jipprevedi:

"1. Jekk iktar minn kandidat wiehed applica għal pożizzjoni ta' mħallef jew ta' mħallef stagiaire, il-grupp għandu jiġbor lista ta' kandidati rakkomandati.

2. Fl-istabbiliment tal-ordni tal-kandidati fil-lista, il-grupp l-ewwel għandu jieħu inkunsiderazzjoni l-evalwazzjoni tal-kwalifiki tal-kandidati, kif ukoll:

- (1) l-esperjenza professjonali, inkluża l-esperjenza fl-applikazzjoni ta' dispożizzjonijiet legali, produzzjoni akkademika, opinjonijiet mogħtija minn persuni superjuri, rakkomandazzjonijiet, pubblikazzjonijiet u dokumenti oħra mehmuża mal-formola ta' aplikazzjoni;
- (2) l-opinjoni tal-kulleġġ tal-qorti kompetenti u l-evalwazzjoni tal-assemblya ġenerali kompetenti tal-imħallfin.

3. L-assenza tad-dokumenti msemmija fil-paragrafu 2 ma għandhiex twaqqaf l-istabbiliment ta' lista ta' kandidati rakkomandati."

28. Il-Liġi ta' Emenda tal-2017 dwar il-KNĠ żiedet l-Artikolu 44(1a), u l-Liġi tal-20 ta' Lulju 2018 żiedet l-Artikolu 44(1b), mal-Artikolu 44 tal-Liġi dwar il-KNĠ, liema artikolu jipprevedi:

"1. Partecipant fil-proċeduri jista' jappella lill-Qorti Suprema fuq il-bażi li r-riżoluzzjoni tal-Kunsill hija illegali, sakemm mhux previst mod ieħor f'dispożizzjonijiet separati. [...]"

1a. F'kazijiet individwali li jikkonċernaw haġra għall-kariga ta' mħallef tal-Qorti Suprema, appell jista' jiġi ppreżentat quddiem il-Qorti Amministrattiva Suprema. F'dawn il-kazijiet, ma huwiex possibbli li jiġi ppreżentat appell quddiem il-Qorti Suprema. Appell quddiem il-Qorti Amministrattiva Suprema ma jistax ikun ibbażat fuq l-allegazzjoni ta' evalwazzjoni skorretta tal-issodisfar, mill-kandidati, tal-kriterji li jittieħdu inkunsiderazzjoni fit-teħid ta' deċiżjoni dwar il-preżentazzjoni tal-proposta għall-hatra għall-kariga ta' mħallef tal-Qorti Suprema.

1b. Jekk mhux il-partecipanti fil-proċeduri kollha kkontestaw ir-risoluzzjoni msemmija fl-Artikolu 37(1), f'kazijiet individwali li jikkonċernaw il-hatra għall-kariga ta' mħallef tal-Qorti Suprema, ir-risoluzzjoni għandha ssir finali, għall-parti li tinkludi d-deċiżjoni għas-sottomissjoni tal-proposta għall-hatra għall-kariga ta' mħallef tal-Qorti Suprema u għall-parti li tinkludi d-deċiżjoni li ma tiġix sottomessa proposta għall-hatra għall-kariga ta' mħallef tal-istess qorti, fil-każ ta' partecipanti fil-proċeduri li ma ppreżentawx appell. [...]"

4. Il-Liġi tal-21 ta' Novembru 2018

29. Fis-17 ta' Dicembru 2018, il-President tar-Repubblika ffirmat l-Ustawa o zmianie ustawy o Sądzie Najwyższym (il-Liġi li Temenda l-Liġi dwar il-Qorti Suprema) tal-21 ta' Novembru 2018 (Dz. U. tal-2018, poźizzjoni 2507) (iktar 'il quddiem il-“Liġi tal-21 ta' Novembru 2018”) li daħlet fis-seħħ fl-1 ta' Jannar 2019. Skont l-Artikolu 1 ta' din il-liġi, l-Artikolu 37(1a) sa (4) u l-Artikolu 111(1) tal-Liġi tal-2017 dwar il-Qorti Suprema ġew imħassra, u l-Artikolu 37(1) ta' din l-istess liġi huwa mibdul fis-sens li huma biss l-imħallfin tal-Qorti Suprema li daħlu fil-kariga bħala mħallfin ta' din il-qorti wara l-ġurnata tad-dhul fis-seħħ tal-Liġi tal-21 ta' Novembru 2018 għandhom jirtiraw fl-età ta' 65, filwaqt li d-dispożizzjonijiet tal-Artikolu 30 tal-Liġi tal-2002 dwar il-Qorti Suprema japplikaw għall-imħallfin tal-Qorti Suprema li daħlu fil-kariga qabel dik id-data.

30. L-Artikolu 2(1) tal-Liġi tal-21 ta' Novembru 2018 jipprevedi:

“Mid-data ta' dhul fis-seħħ ta' din il-liġi, kwalunkwe mħallef tal-Qorti Suprema jew imħallef tal-Qorti Amministrattiva Suprema li rtira skont l-Artikolu 37(1) sa (4) jew tal-Artikolu 111(1) jew (1a) tal-[Liġi tal-2017 dwar il-Qorti Suprema] huwa reintegrat fil-funzjonijiet li kien jeżerċita fid-data tad-dhul fis-seħħ tal-[Liġi tal-2017 dwar il-Qorti Suprema]. It-twerttiq tad-dmirijiet ta' mħallef tal-Qorti Suprema jew ta' mħallef tal-Qorti Amministrattiva Suprema għandhom jitqiesu li tkomplew mingħajr interruzzjoni.”

31. L-Artikolu 4 tal-Liġi tal-21 ta' Novembru 2018 jipprevedi wkoll:

“1. Il-proċeduri li nbdew skont l-Artikoli 37(1) u 111(1) sa (1b) tal-[Liġi tal-2017 dwar il-Qorti Suprema] u l-proċeduri tal-appell pendenti f'dawn il-kazijiet fid-data tad-dhul fis-seħħ ta' din il-liġi għandhom jingħalqu.

2. Proċeduri għall-istabbiliment tal-eżistenza ta' relazzjoni ta' impjieg bħala mħallef tal-Qorti Suprema jew imħallef tal-Qorti Amministrattiva Suprema fuq servizz attiv, fir-rigward tal-imħallfin imsemmija fl-Artikolu 2(1), mibdija u pendenti fid-data ta' dhul fis-seħħ ta' din il-liġi, għandhom jingħalqu. [...]"

III. Il-fatti, il-kawzi prinċipali u d-domandi preliminari

32. Il-Kawża C-585/18 tikkonċerna appell ippreżentat minn A.K., imħallef fil-Qorti Amministrattiva Suprema, kontra l-KNĠ. Skont id-deċiżjoni tar-rinviju, A.K. kien għalaq l-età ta' 65 sena sat-3 ta' Lulju 2018 u ssottometta dikjarazzjoni biex ikompli fil-kariga tiegħu skont l-Artikoli 37 u 111(1) tal-Liġi tal-2017 dwar il-Qorti Suprema. Il-Qorti tal-Ġustizzja qieset li dawn il-miżuri huma inkompatibbli mad-dritt tal-Unjoni fis-sentenza tagħha tal-24 ta' Ġunju 2019, Il-Kummissjoni vs

Il-Polonja (Indipendenza tal-Qorti Suprema)⁹.

33. Skont il-proċedura stabbilita fl-Artikolu 37 tal-Liġi tal-2017 dwar il-Qorti Suprema, il-KNĠ hareġ riżoluzzjoni, li tesprimi opinjoni negattiva. A.K. ippreżenta appell kontra din ir-riżoluzzjoni, flimkien ma' talba għas-sospensjoni tal-eżekuzzjoni tagħha, quddiem l-Awla tad-Dritt Industrijali u Sigurtà Soċjali tal-Qorti Suprema. Insostenn għal dan l-appell, A.K. jallega, *inter alia*, ksur tat-tieni subparagrafu tal-Artikolu 19(1) TUE, it-tieni paragrafu tal-Artikolu 47 tal-Karta u l-Artikolu 9(1) tad-Direttiva tal-Kunsill 2000/78/KE tas-27 ta' Novembru 2000 li tistabbilixxi qafas ġenerali għall-ugwaljanza fit-trattament fl-impjeg u fix-xogħol¹⁰. Fil-kuntest ta' din tal-aħħar, A.K. jargumenta li huwa ġie ddiskriminat abbażi tal-età.

34. Il-Kawzi C-624/18 u C-625/18 jikkonċernaw rikorsi ppreżentati minn CP u DO, imħallfin tal-Qorti Suprema, kontra l-Qorti Suprema. Skont id-deċiżjonijiet tar-rinviju, dawn l-imħallfin kienu għalqu l-età ta' 65 sena sat-3 ta' Lulju 2018, iżda ma sstottomettewx dikjarazzjonijiet biex ikomplu fil-karigi tagħhom skont l-Artikoli 37 u 111(1) tal-Liġi tal-2017 dwar il-Qorti Suprema.

35. Wara li ġew informati li l-President tar-Repubblika ddikjarahom irtirati mill-4 ta' Lulju 2018, CP u DO ppreżentaw rikorsi quddiem l-Awla tad-Dritt Industrijali u Sigurtà Soċjali tal-Qorti Suprema biex ifittxu dikjarazzjonijiet li r-relazzjoni ta' impjeg tagħhom bhala mħallfin f'servizz attiv ma gietx mibdula minn dik id-data għal waħda ta' mħallfin irtirati. Huma fittxew ukoll miżuri provvizorji. Insostenn għal dawn ir-rikorsi, CP u DO jallegaw, *inter alia*, ksur tal-projbizzjoni ta' diskriminazzjoni abbażi tal-età stabbilita fl-Artikolu 2(1) tad-Direttiva 2000/78¹¹. Hawnhekk, ukoll, CP u DO qeġhdin jikkontestaw miżuri li l-Qorti tal-Ġustizzja qieset li huma inkompatibbli mad-dritt tal-Unjoni fis-sentenza tagħha tal-24 ta' Ġunju 2019, Il-Kummissjoni vs Il-Polonja (Indipendenza tal-Qorti Suprema)¹².

36. L-Awla tad-Dritt Industrijali u Sigurtà Soċjali tal-Qorti Suprema (iktar 'il quddiem l-“Awla tad-Dritt Industrijali u Sigurtà Soċjali”), li quddiemha A.K., CP u DO (flimkien, iktar 'il quddiem, ir-“rikorrenti”) ippreżentaw ir-rikorsi tagħhom, qieghda tagħmel, *inter alia*, l-osservazzjonijiet segwenti.

37. Qabel id-dhul fis-sehħ tal-Liġi tal-2017 dwar il-Qorti Suprema, l-Awla tad-Dritt Industrijali u Sigurtà Soċjali¹³ kellha ġurisdizzjoni biex teżamina appelli kontra riżoluzzjonijiet tal-KNĠ, u tilwim li jirriżulta mir-relazzjoni ta' impjeg tal-imħallfin tal-Qorti Suprema kienu jiġu decizi mill-qradi industrijali. Skont is-subparagrafi 2 u 3 tal-Artikolu 27(1) tal-Liġi tal-2017 dwar il-Qorti Suprema, il-ġurisdizzjoni fuq dawn il-kawzi giet ittrasferita lill-Awla Dixxiplinari tal-Qorti Suprema (iktar 'il quddiem l-“Awla Dixxiplinari”) ¹⁴. Madankollu, fid-dati li fihom saru d-deċiżjonijiet tar-rinviju, l-ebda mħallf ma kien mahtur għall-Awla Dixxiplinari, jiġifieri fil-fatt ma kinitx teżisti.

38. Għalhekk, fir-rigward tal-Kawzi C-624/18 u C-625/18, il-qorti tar-rinviju tistaqsi jekk, fid-dawl tal-assenza tal-imħallfin mahtura għall-Awla Dixxiplinari, hija tistax twarrab dispożizzjonijiet nazzjonali li jagħtu ġurisdizzjoni lill-Awla Dixxiplinari u tiegħu l-ġurisdizzjoni hija stess, minhabba l-bżonn li tiġi żgurata protezzjoni effettiva tad-drittijiet tal-litiganti skont id-dritt tal-Unjoni fir-rigward

9 EU:C:2019:531.

10 ĠU Edizzjoni Speċjali bil-Malti, Kapitolu 5, Vol. 4, p. 79. L-Artikolu 9(1) tad-Direttiva 2000/78 jistabbilixxi: “L-Istati Membri għandhom jiżguraw li l-proċeduri ġudizzjarji u/jew amministrattivi, inklużi meta jitqies approprjat proċeduri ta' konċiljazzjoni, għall-eżekuzzjoni ta' obbligi taht din id-Direttiva, ikunu disponibbli għal-persuni kollha li jikkunsidraw ruhhom trattati hażin minhabba nuqqas ta' applikazzjoni tal-prinċipju ta' l-ugwaljanza fit-trattament, anke wara li r-relazzjoni li fiha jkun allegat li saret id-diskriminazzjoni tkun spiċċat.”

11 L-Artikolu 2(1) tad-Direttiva 2000/78 jgħid: “Għall-iskop ta' din id-Direttiva, 'il-prinċipju ta' ugwaljanza fit-trattament' għandu jfisser li m'għandux ikun hemm diskriminazzjoni diretta jew indiretta għall-ebda raġuni msemmija fl-Artikolu 1.” L-Artikolu 1 ta' din id-direttiva jagħmel riferiment, *inter alia*, għal diskriminazzjoni abbażi tal-età.

12 EU:C:2019:531.

13 Il-qorti tar-rinviju tinnotta li, qabel id-dhul fis-sehħ tal-Liġi tal-2017 dwar il-Qorti Suprema, din l-awla kien jisimha l-Awla tad-Dritt Industrijali, ta' Sigurtà Soċjali u tal-Affarijiet Pubbliċi.

14 Fir-rigward tal-Kawża C-585/18, il-qorti tar-rinviju tindika li dan japplika għall-imħallfin tal-Qorti Amministrattiva Suprema.

ta' diskriminazzjoni bbażata fuq l-età¹⁵. Il-qorti tar-rinviju tiddikjara li, minhabba li ma hemm l-ebda qorti li tista' tipprovdi protezzjoni ġuridika fil-kawzi prinċipali, dawn id-dispożizzjonijiet, sa fejn jeskludu l-Awla tad-Dritt Industrijali u Sigurtà Soċjali, għandhom jitqiesu bħala inkompatibbli mal-Artikolu 47 tal-Karta u mal-Artikolu 9(1) tad-Direttiva 2000/78. Hija tindika wkoll li din il-kwistjoni tista' ssir irrilevanti għaliex, waqt li għaddeja l-kawza prinċipali, bdew jimtlew il-karigi fl-awla li għadha kif ġiet stabbilita tal-Qorti Suprema.

39. Fi kwalunkwe każ, il-qorti tar-rinviju għandha dubji rigward jekk il-proċedura għall-għażla tal-imħallfin għall-Awla Dixxiplinari toffrix garanziji suffiċjenti ta' indipendenza kif rikjest mid-dritt tal-Unjoni, ladarba l-imħallfin għandhom jinhatru mill-President tar-Repubblika fuq proposta tal-KNĠ¹⁶. Hija tindika li l-Liġi ta' Emenda tal-2017 dwar il-KNĠ introduċiet mekkanizmu għall-għażla tal-membri ġudizzjarji tal-KNĠ, li permezz tiegħu dawn il-membri huma magħzula mis-Sejm (il-kamra inferjuri tal-Parlament Pollakk), u mhux iktar mill-imħallfin. Konsegwentement, l-imħallfin tal-Qorti Suprema huma magħzula fil-Polonja minn korp li l-kompożizzjoni tiegħu hija primarjament iddeterminata mill-awtoritajiet leġislattivi u eżekuttivi.

40. Il-qorti tar-rinviju tiddikjara wkoll li l-elezzjoni tal-membri attwali tal-KNĠ ma hijiex trasparenti, li l-membri ġudizzjarji tal-KNĠ ma humiex rappreżentattivi tal-komunità ġudizzjarja sħiħa, li l-attivitajiet tal-KNĠ juru l-assenza ta' pożizzjonijiet meħuda favur il-protezzjoni tal-indipendenza tal-Qorti Suprema u l-imħallfin tagħha u, kif intwera mill-proċeduri fil-Kawza C-585/18, il-prattika tal-KNĠ fit-teħid tad-deċiżjoni dwar talbiet tal-imħallfin tal-Qorti Suprema li għalqu l-età ta' 65 sena u li jixtiequ jkomplu bil-karigi tagħhom, tikkonsisti fl-għoti ta' opinjonijiet negattivi li ma jagħtux raġunijiet suffiċjenti biex jippermettu lill-President tar-Repubblika jiffirma opinjoni dwar il-kandidat inkwistjoni.

41. Fir-rigward tal-proċedura tal-għażla tal-imħallfin mahtura għall-Awla Dixxiplinari, il-qorti tar-rinviju tindika li l-Qorti Suprema hija eskluża milli tippartecipa f'dik il-proċedura u li sal-jum li fih il-karigi kollha fl-Awla Dixxiplinari jimtlew għall-ewwel darba, huma biss l-imħallfin tal-Qorti Suprema magħzula mill-President tar-Repubblika li jistgħu jpoġġu f'din l-awla. Hija ssemmi wkoll, *inter alia*, li t-termini tal-proċedura ġew mibdula. Skont l-Artikoli 35 u 44 tal-Liġi dwar il-KNĠ, rispettivament, ir-reqwizit għall-kandidati li jissottomettu ċerti dokumenti li jirrigwardaw il-kwalifiki tagħhom bħala parti minn proċess ta' stabbiliment ta' lista ta' kandidati rrakkomandati ġie abolit, u ġiet introdotta regola li jekk riżoluzzjoni f'każ partikolari li jikkonċerna l-hatra ta' mħallf fil-Qorti Suprema ma tiġix appellata mill-partecipanti kollha fil-proċedura, il-parti tar-riżoluzzjoni li tikkonċerna d-deċiżjoni li titressaq mozzjoni għall-hatra ta' mħallf fil-Qorti Suprema ssir valida. Il-qorti tar-rinviju tiddikjara li dan, għaldaqstant, jipprekludi sħarriġ ġudizzjarju effettiv. Iktar minn hekk, hija tqis li l-kandidati tal-KNĠ irrakkomandati għall-Awla Dixxiplinari jinkludu persuni konnessi mal-awtoritajiet politiċi.

42. Jekk il-Qorti tal-Ġustizzja tikkonstata li l-Awla Dixxiplinari ma tissodisfax ir-reqwiziti tal-indipendenza previsti fid-dritt tal-Unjoni, il-qorti tar-rinviju tixtieq tkun taf jekk tistax twarrab id-dispożizzjonijiet tad-dritt nazzjonali li jipprekluduha milli jkollha ġurisdizzjoni fit-tilwim¹⁷. Fir-rigward tal-Kawzi C-624/18 u C-625/18, il-qorti tar-rinviju tikkunsidra li, sabiex tiżgura l-effett utli tad-dritt tal-Unjoni, il-ġurisdizzjoni ġenerali tal-Awla tad-Dritt Industrijali u Sigurtà Soċjali f'każijiet industrijali li jinvolvu diskriminazzjoni tintitolaha tisma' r-rikorsi fil-kawzi prinċipali li jinvolvu talbiet abbażi ta' diskriminazzjoni minhabba l-età skont id-Direttiva 2000/78¹⁸.

15 Il-qorti tar-rinviju tagħmel riferiment għas-sentenzi tad-9 ta' Marzu 1978, Simmenthal (106/77, EU:C:1978:49), tad-19 ta' Ġunju 1990, Factortame *et* (C-213/89, EU:C:1990:257), u tat-13 ta' Marzu 2007, Unibet (C-432/05, EU:C:2007:163).

16 Il-qorti tar-rinviju ssemmi b'mod partikolari s-sentenzi tas-27 ta' Frar 2018, Associação Sindical dos Juizes Portugueses (iktar 'il quddiem "ASJP", C-64/16, EU:C:2018:117), u tal-25 ta' Lulju 2018, Minister for Justice and Equality (Nuqqasijiet fis-sistema ġudizzjarja) (C-216/18 PPU, EU:C:2018:586).

17 Il-qorti tar-rinviju tagħmel riferiment għas-sentenzi tad-9 ta' Marzu 1978, Simmenthal (106/77, EU:C:1978:49), u tas-17 ta' April 2018, Egenberger (C-414/16, EU:C:2018:257).

18 Il-qorti tar-rinviju tagħmel riferiment għas-sentenzi tat-22 ta' Mejju 2003, Connect Austria (C-462/99, EU:C:2003:297), u tat-2 ta' Ġunju 2005, Koppensteiner (C-15/04, EU:C:2005:345).

43. Kien f'dawn iċ-ċirkustanzi li s-Sađ Najwyzszy (il-Qorti Suprema, il-Polonja), fil-Kawża C-585/18, iddeċidiet li tissospendi l-proċeduri, u li tagħmel id-domandi preliminari segwenti lill-Qorti tal-Ġustizzja għal deċiżjoni preliminari:

- “(1) It-tielet paragrafu tal-Artikolu 267 TFUE, moqri flimkien mal-Artikolu 19(1) u l-Artikolu 2 TUE, kif ukoll mal-Artikolu 47 tal-Karta tad-Drittijiet Fundamentali tal-Unjoni Ewropea għandu jiġi interpretat fis-sens li awla maħluqa *ex nihilo* fi hdan qorti tal-aħħar istanza ta' Stat Membru, kompetenti għall-finijiet tas-smiġħ ta' tilwima relatata ma' appell ipprezentat minn imħallef ta' qorti nazzjonali, li fiha jkunu sedenti biss imħallfin magħżula mill-awtorità nazzjonali inkarigata mill-ħarsien tal-indipendenza tal-qrati (Krajowa Rada Sądownictwa, il-Kunsill Nazzjonali tal-Membri tal-Ġudikatura) u li, minħabba l-istruttura ta' kostituzzjoni u l-metodu ta' funzjonament tagħha ma toffrix garanziji ta' indipendenza fil-konfront tas-setgħat leġislattivi u eżekuttivi, tikkostitwixxi qorti indipendenti fis-sens tad-dritt tal-Unjoni?
- (2) Fil-każ ta' risposta fin-negattiv għall-ewwel domanda, it-tielet paragrafu tal-Artikolu 267 TFUE, moqri flimkien mal-Artikolu 19(1) u l-Artikolu 2 TUE, kif ukoll mal-Artikolu 47 tal-[Karta tad-Drittijiet Fundamentali], għandu jiġi interpretat fis-sens li awla mhux kompetenti ta' qorti tal-aħħar istanza ta' Stat Membru li tissodisfa r-rekwiziti li d-dritt tal-Unjoni jimponi fuq qorti, adita b'appell f'kawża li taqa' taħt id-dritt tal-Unjoni, għandha toqgħod lura milli tapplika d-dispożizzjonijiet tal-liġi nazzjonali li jeskludu l-kompetenza tagħha f'din l-istess kawża?”

44. Is-Sađ Najwyzszy (il-Qorti Suprema), fil-Kawzi C-624/18 u C-625/18, ukoll iddeċidiet li tissospendi l-proċeduri, u li tagħmel id-domandi segwenti lill-Qorti tal-Ġustizzja għal deċiżjoni preliminari:

- “(1) L-Artikolu 47 tal-Karta tad-Drittijiet Fundamentali tal-Unjoni Ewropea (iktar 'il quddiem il-“Karta”), moqri flimkien mal-Artikolu 9(1) tad-[Direttiva 2000/78/KE], għandu jiġi interpretat fis-sens li, fil-każ fejn il-qorti tal-aħħar istanza ta' Stat Membru tiġi adita b'appell (azzjoni) ibbażat fuq aggravju mislut mill-ksur tal-projbizzjoni ta' diskriminazzjoni minħabba l-età fir-rigward ta' mħallef ta' din l-istess qorti, flimkien ma' talba għal miżuri kawtelatorji, din il-qorti jkollha – sabiex tiżgura, billi tapplika miżura provvizorja prevista mid-dritt nazzjonali, il-protezzjoni tad-drittijiet li jirriżultaw mid-dritt tal-Unjoni – tirrifjuta l-applikazzjoni ta' dispożizzjonijiet nazzjonali li jirriżervaw il-kompetenza, fil-kawża li fiha ġie pprezentat l-appell, lil awla ta' din il-qorti li ma tiffunzjonax minħabba n-nuqqas ta' ħatra tal-imħallfin li għandhom ikunu sedenti fiha?
- (2) Fil-każ ta' ħatra tal-imħallfin li għandhom ikunu sedenti fl-awla kompetenti, fid-dawl tad-dritt nazzjonali, sabiex tittiehed konjizzjoni tal-appell hekk ipprezentat, it-tielet paragrafu tal-Artikolu 267 TFUE, moqri flimkien mal-Artikolu 19(1) u l-Artikolu 2 TUE, kif ukoll mal-Artikolu 47 tal-Karta għandu jiġi interpretat fis-sens li awla maħluqa *ex nihilo* fi hdan qorti tal-aħħar istanza ta' Stat Membru, kompetenti għall-finijiet tas-smiġħ ta' tilwima relatata ma' appell ipprezentat minn imħallef ta' qorti nazzjonali, li fiha jkunu sedenti biss imħallfin magħżula mill-awtorità nazzjonali inkarigata mill-ħarsien tal-indipendenza tal-qrati ([in-NKG]) u li, minħabba l-istruttura ta' kostituzzjoni u l-metodu ta' funzjonament tagħha ma toffrix garanziji ta' indipendenza fil-konfront tas-setgħat leġislattivi u eżekuttivi, tikkostitwixxi qorti indipendenti fis-sens tad-dritt tal-Unjoni?
- (3) Fil-każ ta' risposta fin-negattiv għat-tieni domanda, it-tielet paragrafu tal-Artikolu 267 TFUE, moqri flimkien mal-Artikolu 19(1) u l-Artikolu 2 TUE, kif ukoll mal-Artikolu 47 tal-Karta, għandu jiġi interpretat fis-sens li awla mhux kompetenti ta' qorti tal-aħħar istanza ta' Stat Membru li tissodisfa r-rekwiziti li d-dritt tal-Unjoni jimponi fuq qorti, adita b'appell f'kawża li taqa' taħt id-dritt tal-Unjoni, għandha toqgħod lura milli tapplika d-dispożizzjonijiet tal-liġi nazzjonali li jeskludu l-kompetenza tagħha f'din l-istess kawża?”

IV. Il-proċedura quddiem il-Qorti tal-Ġustizzja

45. Permezz ta' deċiżjoni tal-Qorti tal-Ġustizzja, dawn il-kawzi ġew magħquda għall-finijiet tal-proċedura bil-miktub, tal-proċedura orali u tas-sentenza.

46. Permezz ta' digriet tas-26 ta' Novembru 2018, il-President tal-Qorti tal-Ġustizzja laqa' t-talbiet tal-qorti tar-rinviju sabiex tiġi segwita l-proċedura mhaffa skont l-Artikolu 23a tal-Istatut tal-Qorti tal-Ġustizzja tal-Unjoni Ewropea (iktar 'il quddiem l-“Istatut”) u l-Artikolu 105(1) tar-Regoli tal-Proċedura tal-Qorti tal-Ġustizzja¹⁹.

47. Osservazzjonijiet bil-miktub dwar id-domandi preliminari f'dawn il-kawzi ġew ipprezentati mill-Prokurator Generalny zastępowany przez Prokuraturę Krajową (il-Prosektur Ġenerali rrapprezentat mill-Uffiċċju Nazzjonali tal-Prosektur, il-Polonja, iktar 'il quddiem il-“Prosektur Ġenerali”), mir-Repubblika tal-Latvja, mir-Repubblika tal-Polonja, mill-Awtorità tas-Sorveljanza EFTA u mill-Kummissjoni Ewropea.

48. Bl-eċċezzjoni tar-Repubblika tal-Latvja, dawn il-partijiet, kif ukoll ir-rikorrenti, ipprezentaw argument orali fis-seduta li nżammet fid-19 ta' Marzu 2019 (iktar 'il quddiem l-“ewwel parti tas-seduta”).

49. Fl-ewwel parti tas-seduta, il-Prosektur Ġenerali talab ir-rikuża tal-President tal-Qorti tal-Ġustizzja, l-Imhalef Koen Lenaerts, minn dawn il-kawzi. B'deċiżjoni tad-29 ta' Marzu 2019, il-Qorti tal-Ġustizzja, ippresjeduta mill-Viċi President, ħadhet din it-talba.

50. Permezz ta' ittra ddatata t-28 ta' Marzu 2019, il-KNĠ, li ma kienx ipparteċipa fl-ewwel parti tas-seduta, talab li tinżamm seduta oħra. Fl-10 ta' April 2019, il-Qorti tal-Ġustizzja ddeċidiet li tkompli s-seduta fil-kawzi preżenti b'mod partikolari sabiex tippermetti lill-KNĠ jipprezenta l-argumenti orali tiegħu.

51. Il-KNĠ u s-Sąd Najwyższy (il-Qorti Suprema), bħala partijiet fil-proċeduri, flimkien mar-rikorrenti, il-Prosektur Ġenerali, ir-Repubblika tal-Polonja, l-Awtorità tas-Sorveljanza EFTA u l-Kummissjoni Ewropea, ipprezentaw argument orali fis-seduta li nżammet fl-14 ta' Mejju 2019 (iktar 'il quddiem “it-tieni parti seduta”)²⁰.

V. Sommarju tal-osservazzjonijiet tal-partijiet

A. L-oġġezzjonijiet proċedurali

52. Il-Prokurator Bożena Górecka u r-Repubblika tal-Polonja jargumentaw li d-domandi preliminari huma inammissibbli għaliex ma għadx għandhom skop minhabba l-Liġi tal-21 ta' Novembru 2018. Permezz ta' din il-liġi, id-dispożizzjonijiet tad-dritt Pollakk li jinsabu fil-qalba tat-tilwim fil-kawzi prinċipali ġew imħassra u dan it-tilwim waqaf jeżisti²¹. Il-Polonja tenfasizza wkoll li l-proċeduri huma nulli skont id-dritt Pollakk, minhabba li jaqgħu fil-ġurisdizzjoni tal-Awla Dixxiplinari skont l-Artikoli 27 u 79 tal-Liġi tal-2017 dwar il-Qorti Suprema.

19 A.K. et (C-585/18, C-624/18 u C-625/18, EU:C:2018:977).

20 Fit-tieni parti tas-seduta, il-President tal-Qorti tal-Ġustizzja ddikjara li filwaqt li l-Awla Dixxiplinari ma tistax tipparteċipa fil-proċeduri fil-kawzi preżenti skont ir-Regoli tal-Proċedura tal-Qorti tal-Ġustizzja, peress li ma hijiex waħda mill-partijiet fil-kawza prinċipali, kif indikat fir-rinviji għal deċiżjoni preliminari rċevuti minghand il-qorti tar-rinviju, il-Qorti tal-Ġustizzja ddeċidiet li taċċetta dokumenti pprezentati fl-14 ta' Mejju 2019 mill-KNĠ li joriginaw minghand l-Awla Dixxiplinari, inkluż b'mod partikolari r-Riżoluzzjoni Nru 6 tal-Assemblea tal-Imhallfin tal-Awla Dixxiplinari tal-Qorti Suprema, tat-13 ta' Mejju 2019, li fiha l-pożizzjoni ta' dik l-Awla dwar il-kawzi preżenti, li jienera nindirizza fl-analiżi tiegħi iktar 'l isfel (ara l-punti 140 u 141 ta' dawn il-konkluzjonijiet).

21 Ir-Repubblika tal-Polonja tagħmel riferiment b'mod partikolari għas-sentenzi tad-9 ta' Diċembru 2010, Fluxus (C-241/09, EU:C:2010:753), u tas-27 ta' Ġunju 2013, Di Donna (C-492/11, EU:C:2013:428); digriet tat-3 ta' Marzu 2016, Euro Bank (C-537/15, EU:C:2016:143).

53. Il-Polonja u l-Kummissjoni jissottomettu wkoll li ma huwiex neċessarju għall-Qorti tal-Ġustizzja li tirrispondi għall-ewwel domanda fil-Kawżi C-624/18 u C-625/18, minhabba li l-imhallfin ġew maħtura għall-Awla Dixxiplinari u din l-awla issa qiegħda teżercita funzjonijiet ġudizzjarji.

54. Il-Prosekutur Ġenerali u l-Polonja wkoll isostnu li d-domandi preliminari huma inammissibbli minhabba li s-sitwazzjoni fil-kawżi prinċipali ma tikkonċernax id-dritt tal-Unjoni. B'mod partikolari, il-Prosekutur Ġenerali jenfasizza li l-Artikolu 19(1) TUE ma jagħtix il-kompetenza lill-Unjoni rigward il-funzjonament ta' kunsilli ġudizzjarji, u l-kawżi preżenti huma differenti mis-sentenza tal-Qorti tal-Ġustizzja fil-kawża *Associação Sindical dos Juizes Portugueses*²². Fil-fehma tal-Prosekutur Ġenerali, l-Artikolu 47 tal-Karta ma jistax jikkostitwixxi l-bażi għall-istandards vinkolanti fuq il-Polonja, minhabba li l-leġiżlazzjoni Pollakka inkwistjoni dwar il-Qorti Suprema u l-KNG ma tirriżultax f'incidanza ta' implimentazzjoni ta' dritt tal-Unjoni skont l-Artikolu 51(1) tal-Karta. Skont il-Prosekutur Ġenerali, hemm ukoll kunflitt mal-Artikolu 1(1) tal-Protokoll (Nru 30) dwar l-Applikazzjoni tal-Karta dwar id-drittijiet fundamentali ta' l-Unjoni Ewropea għall-Polonja u għar-Renju Unit²³.

55. Ir-rikorrenti u s-Sąd Najwyższy (il-Qorti Suprema) jargumentaw li d-domandi preliminari baqgħu neċessarji, minhabba li l-Liġi tal-21 ta' Novembru 2018 ma tindirizzax il-kwistjonijiet li jridu jiġu deċiżi. Skont is-Sąd Najwyższy (il-Qorti Suprema), l-Artikolu 4 ta' din il-liġi ma jirriżultax awtomatikament fit-twaqqif tat-tilwim, u l-qorti tar-rinviju hija l-awla kompetenti *ratione materiae* fil-kawżi prinċipali.

56. Il-Kummissjoni ssostni li d-domandi preliminari, apparti mill-ewwel domanda fil-Kawżi C-624/18 u C-625/18, huma neċessarji għall-qorti tar-rinviju biex tiddeċiedi dwar kwistjoni preliminari (*quaestio in limine litis*) rigward id-determinazzjoni tal-awla kompetenti tal-Qorti Suprema biex tiġġudika t-tilwim. Fil-fehma tagħha, il-Liġi tal-21 ta' Novembru 2018 ma taffettwax ir-risposta għad-domandi preliminari, il-ġurisprudenza li invokat il-Polonja hija differenti minn dik ta' dawn il-kawżi, u leġiżlatur nazzjonali ma jistax jinterferixxi mal-mekkaniżmu tad-domanda preliminari.

57. Il-Kummissjoni ssostni wkoll li s-sitwazzjoni fil-kawżi prinċipali, li fiha r-rikorrenti qiegħdin jitolbu id-drittijiet rigward diskriminazzjoni abbażi tal-età skont id-Direttiva 2000/78, taq' fl-oqsma koperti mid-dritt tal-Unjoni skont it-tieni subparagrafu tal-Artikolu 19(1) TUE, u l-Artikolu 47 tal-Karta huwa applikabbli wkoll fuq din il-bażi.

B. Fuq il-mertu

1. L-ewwel domanda fil-Kawżi C-624/18 u C-625/18 u l-assenza ta' funzjonament fil-prattika tal-Awla Dixxiplinari

58. Għall-Polonja din id-domanda għandha tingħata risposta negattiva. Fil-fehma tagħha, id-drittijiet tar-rikorrenti ma ġewx miksura u d-deċiżjoni tal-qorti tar-rinviju li ma tapplikax id-dispożizzjonijiet nazzjonali li jirriżervaw il-ġurisdizzjoni għall-Awla Dixxiplinari twassal għal sitwazzjoni fejn l-ebda waħda mill-awli tal-Qorti Suprema ma għandha ġurisdizzjoni biex tisma' t-tilwim. Hija ssostni wkoll, *inter alia*, li l-Artikolu 47 tal-Karta u l-Artikolu 9(1) tad-Direttiva 2000/78 ma jgħinix lir-rikorrenti faġir li jmur kontra l-liġi kostituzzjonali Pollakka.

22 Sentenza tas-27 ta' Frar 2018, C-64/16, EU:C:2018:117.

23 ĠU 2016, C 202, p. 312 (iktar 'il quddiem il-“Protokoll Nru 30”).

59. Il-Latvja u l-Awtorità tas-Sorveljanza EFTA jipproponu li l-Qorti tal-Ġustizzja għandha tipprovdi risposta affermativa għal din id-domanda. Skont l-Awtorità tas-Sorveljanza EFTA, fejn qorti b'ġurisdizzjoni esklużiva dwar kwistjoni fil-kamp ta' applikazzjoni tad-dritt tal-Unjoni u taż-ŻEE ma tkunx għadha tiffunzjona, *de facto* ma hemm l-ebda qorti biex tisma' l-każ; dan jammonta għal rifjut tad-dritt għall-aċċess ġudizzjarju u l-qorti tar-rinviju hija obbligata skont id-dritt tal-Unjoni biex twarrab id-dispożizzjonijiet nazzjonali kkonċernati u tiddikjara ġurisdizzjoni biex tiżgura li t-talbiet tal-Unjoni jiġu aġġudikati²⁴.

2. *L-ewwel domanda fil-Kawża C-585/18 u t-tieni domanda fil-Kawża C-624/18 u C-625/18 u l-indipendenza tal-Awla Dixxiplinari*

60. Ir-rikorrenti jissottomettu li l-Awla Dixxiplinari ma tissodisfax il-kriterji neċessarji biex tiżgura protezzjoni ġudizzjarja effettiva skont it-tieni subparagrafu tal-Artikolu 19(1) TUE u d-dritt għal tribunal indipendenti u imparzjali skont l-Artikolu 47 tal-Karta, minhabba li l-KNĠ ġie mahtur b'mod li jagħmlu dipendenti fuq l-awtoritajiet politiċi. Fil-fehma tagħhom, l-għażla tal-imħallfin mill-KNĠ tqajjem dubji serji dwar l-indipendenza ta' dawn l-imħallfin li tikkomprometti l-fiduċja taċ-ċittadini fil-ġudikatura. Huma jikkunsidraw ukoll li l-kuncett ta' indipendenza għandu jiġi interpretat skont il-kuntest tiegħu; madankollu, il-ġurisprudenza tal-Qorti tal-Ġustizzja dwar l-indipendenza ta' "qorti jew tribunal" skont l-Artikolu 267 TFUE ma hijiex ta' importanza deċiżiva.

61. B'mod paritkolari, ir-rikorrenti jidentifikaw tliet elementi li jagħtu l-impressjoni li l-KNĠ huwa dipendenti fuq l-awtoritajiet politiċi. L-ewwel nett, l-imħallfin eliġibbli sabiex jinhatru mill-President tar-Repubblika għall-Awla Dixxiplinari ġew magħzula mill-KNĠ wara t-terminazzjoni prematura tal-mandati tal-membri tal-KNĠ preċedenti li huma jgħidu li dan seħħ bi ksur tal-Artikolu 187(3) tal-Kostituzzjoni Pollakka li jagħti mandat ta' erba' snin²⁵. It-tieni nett, huma jindikaw li l-ħmistax-il membru ġudizzjarju huma mahtura mis-Sejm, u mhux mill-imħallfin, kuntrarjament għal-linji gwida Ewropej²⁶, bir-riżultat li tlieta u għoxrin minn hamsa u għoxrin membru tal-KNĠ ġejjin mill-awtoritajiet leġiżlattivi u eżekuttivi. It-tielet nett, huma jenfasizzaw li r-riforma tal-KNĠ giet introdotta b'mod parallel ma' riformi oħra tal-ġudikatura Pollakka li wasslu, *inter alia*, għall-bidu tal-mekkanizmu tal-Artikolu 7(1) TUE kontra l-Polonja²⁷ u s-sospensjoni tal-KNĠ min-Netwerk Ewropew tal-Kunsilli tal-Ġudikatura²⁸. Huma jikkritikaw ukoll argumenti bbażati fuq soluzzjonijiet adottati fi Stati Membri oħra, għaliex is-sitwazzjoni fil-Polonja hija differenti meta wiehed jieħu dawn it-tliet elementi inkunsiderazzjoni.

62. Il-KNĠ jargumenta li l-Qorti tal-Ġustizzja għandha tiġi ggwidata mill-fatti, mhux minn impressjonijiet, u li l-Awla Dixxiplinari tissodisfa l-kriterji, inkluża l-indipendenza, fil-ġurisprudenza tal-Qorti tal-Ġustizzja skont l-Artikolu 267 TFUE. Fil-fehma tiegħu, il-KNĠ ma jinfluwenzax l-Awla Dixxiplinari, minhabba li kwalunkwe rabta bejn iż-żewġ korpi tispicċa meta l-KNĠ jirrakkomanda kandidati speċifiċi. Huwa jasserixxi wkoll li l-leġiżlazzjoni Pollakka dwar il-KNĠ ittejjeb ir-rappreżentattività tal-membri ġudizzjarji u tippermetti lil gruppi ta' mħallfin jissottomettu l-kandidaturi tagħhom.

24 L-Awtorità tas-Sorveljanza EFTA tagħmel riferiment għas-sentenzi tad-9 ta' Marzu 1978, Simmenthal (106/77, EU:C:1978:49), u tad-19 ta' Ġunju 1990, Factortame *et* (C-213/89, EU:C:1990:257).

25 F'dan ir-rigward ir-rikorrenti jirreferu għall-Qorti EDB tat-12 ta' Marzu 2019, *Ástráðsson v. Iceland*, CE:ECHR:2019:0312JUD002637418

26 Ir-rikorrenti jagħmlu riferiment b'mod partikolari għar-Rakkomandazzjoni tal-Kumitat tal-Ministri tal-Kunsill tal-Ewropa CM/Rec(2010) 12, Imħallfin: indipendenza, effiċjenza u responsabbiltajiet, tas-17 ta' Novembru 2010 (iktar 'il quddiem ir-"Rakkomandazzjoni tal-2010").

27 Ara nota ta' qiegħ il-paġna 3 ta' dawn il-konkluzjonijiet.

28 Netwerk Ewropew tal-Kunsilli tal-Ġudikatura (NEKĠ), Position Paper of the Board of the ENCJ on the membership of the KRS of Poland, adottata fis-16 ta' Awwissu 2018, disponibbli fuq <http://www.encj.eu/>. Ara n-nota ta' qiegħ il-paġna 93 ta' dawn il-konkluzjonijiet.

63. Il-Prosektur Ġenerali jissottometti li t-tibdiliet fil-mod ta' haetra tal-membri tal-KNG u l-għażla tal-imħallfin tal-Awla Dixxiplinari ma jipperikolawx l-indipendenza tal-ġudikatura Pollakka. Il-Prosektur Ġenerali jenfasizza, *inter alia*, li l-hatra, mis-Sejm, tal-membri ġudizzjarji tal-KNG tippromwovi diversi prinċipji kostituzzjonali, flimkien mal-leġittimità demokratika. Skont il-Prosektur Ġenerali, il-KNG ma huwiex korp ġudizzjarju fi hdan it-tifsira tal-Artikolu 173 tal-Kostituzzjoni Pollakka, u għalhekk il-leġiżlazzjoni Pollakka dwar il-KNG ma tiksirx l-indipendenza ġudizzjarja u, barra minn hekk, dik il-leġiżlazzjoni tiggarrantixxi l-imparzjalità tal-attivitajiet tal-KNG. B'mod partikolari, il-Prosektur Ġenerali stqarr fl-ewwel parti tas-seduta li l-Artikolu 44(1b) tal-Liġi dwar il-KNG jstabbilixxi sistema effettiva li tippermetti lil kandidati ġudizzjarji li ġew miċhuda jappellaw, filwaqt li ma twaqqafx il-proċedura ta' għażla għal karigi vakanti.

64. Il-Prosektur Ġenerali jissottometti wkoll li s-soluzzjonijiet adottati fil-Polonja huma simili għal dawk fi Stati Membri oħra, u li ma għandux ikun hemm żewġ piżijiet u żewġ miżuri fost Stati Membri. Il-Prosektur Ġenerali jenfasizza li l-Awla Dixxiplinari għandha appoġġ wiesa' fis-soċjetà Pollakka, u li hemm garanziji fid-dritt Pollakk biex l-indipendenza tagħha tiġi żgurata. Fl-ewwel parti tas-seduta l-Prosektur Ġenerali indika wkoll, b'riferiment għall-Artikolu 131 tal-Liġi tal-2017 dwar il-Qorti Suprema, li l-President tar-Repubblika jahtar l-imħallfin ġodda sabiex jimla l-karigi tal-Awla Dixxiplinari tal-Qorti Suprema għall-ewwel darba, peress li l-hatra ta' mħallef għall-Qorti Suprema hija marbuta ma' pożizzjoni f'awla speċifika u għaldaqstant ma huwiex possibbli li jiġi mahtur imħallef li huwa membru f'awla oħra ta' dik il-qorti, sakemm dak l-imħallef ma jirriżenja.

65. Il-Latvja hija tal-fehma li l-Qorti tal-Ġustizzja għandha tagħti risposta fin-negattiv għal din id-domanda. Hija tenfasizza li l-indipendenza tal-qorti u tal-imħallfin ma hijiex għan finali fih innifsu, iżda strument sabiex id-demokrazija u l-istat tad-dritt jiġu żgurati u msahha, kif ukoll kundizzjoni minn qabel għad-dritt għal smiġh ġust, kif rikonoxxut, *inter alia*, fil-liġi Latvjana²⁹

66. Il-Polonja targumenta li t-tielet paragrafu tal-Artikolu 267 TFUE, l-Artikolu 19(1) TUE, l-Artikolu 2 TUE u l-Artikolu 47 tal-Karta għandhom jiġu interpretati bħala li l-indipendenza ta' mħallef ta' qorti nazzjonali ma hija affettwata bl-ebda mod bil-hatra tiegħu fil-kuntest ta' proċedura nazzjonali li tinvolvi l-partecipazzjoni ta' kunsill ġudizzjarju, li l-istabbiliment tiegħu jaqa' fil-kompetenza esklużiva tal-Istat Membru kkonċernat. Fil-fehma tagħha, il-proċedura għall-għażla ta' mħallfin għall-Qorti Suprema fil-Polonja, inkluża l-Awla Dixxiplinari, hija konformi mal-ġurisprudenza tal-Qorti tal-Ġustizzja dwar l-indipendenza skont l-Artikolu 267 TFUE³⁰. Kif hija enfasizzat fl-ewwel u fit-tieni partijiet tas-seduta, l-istandards tal-indipendenza skont l-Artikolu 267 TFUE ma għandhomx jiġu interpretati b'mod differenti minn dawk skont l-Artikolu 19(1) TUE u l-Artikolu 47 tal-Karta, u minhabba li l-KNG ma huwiex qorti, ir-rekwiżiti ta' indipendenza ġudizzjarja ma japplikawx għalih.

67. Skont il-Polonja, l-imħallfin fil-Polonja, inklużi dawk tal-Awla Dixxiplinari, huma mahtura mill-President tar-Repubblika, fuq proposta tal-KNG, għal żmien indefinit; fl-eżerċizzju tal-prerogattiva kostituzzjonali tiegħu li jahtar l-imħallfin, il-President tar-Repubblika ma huwiex marbut mill-opinjoni tal-KNG, u jaġixxi skont il-Kostituzzjoni Pollakka³¹. Din il-proċedura, fil-fehma tagħha, ma hijiex differenti minn dik fi Stati Membri oħra, flimkien mal-qorti tal-Unjoni, fejn il-partecipazzjoni tar-rappreżentattivi ġudizzjarji hija limitata, u l-fatt li l-imħallfin huma magħzula mill-KNG li huwa kompost minn imħallfin u politiċi ma għandux jaffettwa l-indipendenza

29 Il-Latvja tirreferi, b'mod partikolari, għas-sentenza tat-18 ta' Jannar 2010 mis-Satversmes tiesa (il-Qorti Kostituzzjonali), Nru 2009-11-01.

30 Il-Polonja tagħmel riferiment b'mod partikolari għas-sentenzi tas-17 ta' Settembru 1997, Dorsch Consult (C-54/96, EU:C:1997:413), tal-21 ta' Marzu 2000, Gabalfrisa *et* (C-110/98 sa C-147/98, EU:C:2000:145), tat-13 ta' Diċembru 2012, Forposta u ABC Direct Contact (C-465/11, EU:C:2012:801), u tal-31 ta' Jannar 2013, D u A (C-175/11, EU:C:2013:45).

31 Il-Polonja tagħmel riferiment, b'mod partikolari, għall-Artikolu 179, ikkunsidrat flimkien mal-punt 17 tal-Artikolu 144(3) tal-Kostituzzjoni Pollakka.

tal-imħallfin maħtura mill-President tar-Repubblika. Hija ssostni wkoll li l-indipendenza tal-imħallfin tal-Awla Dixxiplinari tirriżulta minn sistema elaborata ta' garanziji, marbuta b'mod partikolari mal-hatra tagħhom għal żmien illimitat, l-irremovabbiltà, l-immunità, l-obbligi li jibqgħu apolitiċi u li jastjenu minn attivitajiet professjonali, u r-remunerazzjoni tagħhom.

68. Il-Polonja targumenta wkoll, inter alia, li l-elezzjoni tal-ħmistax-il membru ġudizzjarju tal-KNĠ mis-Sejm issaħħaħ il-legittimità demokratika u r-rappreżentattività tal-KNĠ, u s-sentenza tat-Trybunał Konstytucyjny (il-Qorti Kostituzzjonali) tal-25 ta' Marzu 2019 (K 12/18) eskudiet id-dubji dwar il-konformità tagħha mal-Kostituzzjoni Pollakka. Hija indikat ukoll fl-ewwel parti tas-seduta li l-mandati preċedenti tal-KNĠ ġew imqassra minħabba l-metodu l-ġdid ta' għażla tal-membri ġudizzjarji u l-bżonn li l-mandati tagħhom jiġu unifikati, u fil-prattika, ħafna termini ġew imqassra b'ammont żgħir ta' żmien.

69. L-Awtorità tas-Sorveljanza EFTA tissottometti li l-Awla Dixxiplinari ma hijiex qorti indipendenti fis-sens tal-Artikolu 267 TFUE. B'mod partikolari hija tasserixxi li l-Istati għandhom jorganizzaw is-sistemi ġudizzjarji tagħhom f'konformità mad-dritt tal-Unjoni u taż-ŻEE, u għandu jittiehed inkunsiderazzjoni prinċipju ta' nuqqas ta' rigressjoni tal-indipendenza ġudizzjarja, kif rifless fid-dritt tal-Unjoni u fil-linji gwida Ewropej³². Fil-fehma tagħha, li tinbidel il-kompożizzjoni tal-korp inkarigat mill-għażla tal-imħallfin sabiex jiġi kompost minn maġġoranza ta' membri appuntati mill-awtoritajiet legiżlattivi u eżekuttivi toħloq rabta ma' dawn l-awtoritajiet li probabbilment tikkomprometti l-indipendenza tal-imħallfin maħtura skont din il-proċedura. Skont l-Awtorità ta' Sorveljanza EFTA, dan huwa speċjalment il-każ meta l-bidla fil-membri tkun parti minn tibdil iktar wiesa' li jdgħajjef l-indipendenza tal-ġudikatura, u s-sempliċi dehra ta' suxxettibbiltà għal influwenza esterna riżultanti minn dawn iċ-ċirkustanzi tikkomprometti l-kunfidenza tal-pubbliku fil-qrati³³.

70. Il-Kummissjoni ssostni li r-rekwiżiti tal-indipendenza u l-imparzjalità skont it-tieni subparagrafu tal-Artikolu 19(1) TUE u l-Artikolu 47 tal-Karta għandhom jiġu interpretati bhala li korp ġudizzjarju bhall-Awla Dixxiplinari, li huwa stabbilit fiċ-ċirkustanzi tal-kawzi prinċipali u huwa kompetenti biex jaġġudika tilwim dwar l-istatus tal-imħallfin, ma jissodisfax dawn ir-rekwiżiti³⁴. Fil-fehma tagħha, l-Artikolu 267 TFUE ma huwiex rilevanti, minħabba li l-kwalifika ta' korp bhala "qorti jew tribunal" ma hijiex inkwistjoni hawnhekk.

71. Il-Kummissjoni tirrikonoxxi li fil-prinċipju l-involvement ta' korp politiku fil-proċess ta' ħatra tal-imħallfin ma huwiex probabbli li fih innifsu jaffettwa l-indipendenza jew l-imparzjalità tal-imħallfin maħtura³⁵. Madankollu, hija tindika li d-dehra tal-indipendenza u l-imparzjalità hija waħda mill-komponenti tal-indipendenza ġudizzjarja³⁶. F'dawn il-kawzi, hija tissottometti li diversi elementi kkunsidrati flimkien jipproduċu "ksur strutturali", jiġifieri, nuqqas ta' kontinwità strutturali riżultanti minn pluralità ta' tibdiliet legiżlattivi introdotti fl-istess ħin fil-Polonja, bir-riżultat li ma huwiex possibbli jitnehha kwalunkwe dubju legittimu fir-rigward tal-impermeabbiltà tal-Awla Dixxiplinari għal fatturi esterni u n-newtralità tagħha għal interessi kunfliġġenti.

32 L-Awtorità tas-Sorveljanza EFTA tagħmel riferiment għall-Artikoli 2, 7 u 49 TUE, l-Artikolu 53 tal-Karta u l-Kunsill tal-Ewropa, il-Karta Ewropea dwar l-Istatut tal-Imħallfin, tat-8 sal-10 ta' Lulju 1998 (iktar 'il quddiem il-"Karta Ewropea tal-1998"), DAJ/DOC (98) 23, punt 1.1.

33 L-Awtorità ta' Sorveljanza EFTA tirreferi b'mod partikolari għad-deċiżjoni tal-Qorti EFTA tal-14 ta' Frar 2017, Pascal Nobile vs DAS Rechtsschutz-Versicherungs, E-21/16, punt 16.

34 Il-Kummissjoni tagħmel riferiment għas-sentenzi tas-27 ta' Frar 2018, Associação Sindical dos Juizes Portugueses (C-64/16, EU:C:2018:117) u tal-25 ta' Lulju 2018, Minister for Justice and Equality (Nuqqasijiet fis-sistema ġudizzjarja), (C-216/18 PPU, EU:C:2018:586).

35 Il-Kummissjoni tagħmel riferiment għall-Qorti EDB, 25 ta' Marzu 1992, fil-kawża Campbell u Fell vs Ir-Renju Unit (CE:ECHR:1992:0325JUD001359088).

36 Il-Kummissjoni tagħmel riferiment, b'mod partikolari, għall-Qorti EDB, 22 ta' Ottubru 1984, fil-kawża Sramek vs L-Awstrija (CE:ECHR:1984:1022JUD000879079); Kummissjoni Ewropea għad-Demokrazija bid-Dritt (Il-Kummissjoni ta' Venezia), il-Lista tal-Kriterji tal-Istat tad-Dritt, Studju Nru 711/2013, tat-18 ta' Marzu 2016, CDL-AD(2016)007 (iktar 'il quddiem il-"Lista tal-2016 tal-Kriterji tal-Istat tad-Dritt"), punt 75; u r-Rakkomandazzjoni tal-2010, nota ta' qiegħ il-paġna 26, punti 46 u 47.

72. Skont il-Kummissjoni, dawn l-elementi jinkludu, l-ewwel nett, li l-Awla Dixxiplinari giet maħluqa *ex nihilo* bi status separat mill-awli l-oħra tal-Qorti Suprema; it-tieni nett, li sal-mument li fih il-karigi kollha fl-Awla Dixxiplinari jimteww għall-ewwel darba, huma biss l-imħallfin maħtura mill-President tar-Repubblika li jistgħu jikkomponu l-Awla Dixxiplinari; it-tielet nett, li hija parti minn pakkett legiżlattiv dwar ir-riforma tas-sistema ġudizzjarja fil-Polonja, u r-raba' nett, li din l-awla hija kompetenti biex taġġudika tilwim li jikkoncerna l-istatus tal-imħallfin, inkluż l-irtirar taġġhom u d-deċiżjonijiet fi proċeduri dixxiplinari kontra l-imħallfin, aspetti li ġew sostanzjalment emendati minn dan il-pakkett. Fil-fehma taġġha, it-tibdiliet fil-kompożizzjoni tal-KNĠ jikkontribwixxu għal dan il-ksur strutturali, u s-sentenza tal-25 ta' Marzu 2019 (K 12/18) tat-Trybunał Konstytucyjny (il-Qorti Kostituzzjonali) hija irrilevanti għall-evalwazzjoni tal-indipendenza tal-Awla Dixxiplinari skont id-dritt tal-Unjoni.

3. *It-tieni domanda fil-Kawża C-585/18 u t-tielet domanda fil-Kawża C-624/18 u C-625/18 u d-dikjarazzjoni ta' ġurisdiżjoni minħabba li l-Awla Dixxiplinari ma hijiex qorti indipendenti*

73. Ir-rikorrenti jissottomettu li l-qorti tar-rinviju għandha tinterpreta d-dritt nazzjonali b'mod li jagħti lir-rikorrenti l-opportunità li jkollhom il-kawzi taġġhom eżaminati minn qorti kompetenti.

74. L-Awtorità tas-Sorveljanza EFTA ssostni li huwa kuntrarju għad-dritt tal-Unjoni u taż-ŻEE li kwistjoni li tikkoncerna dan id-dritt tithalla biex tiġi deċiża minn qorti li ma tissodisfax ir-rekwiziti ta' indipendenza stabbiliti mill-Qrati Ewropej. Għalhekk, fil-fehma taġġha, anki jekk id-dikjarazzjoni ta' ġurisdiżjoni f'sitwazzjoni fejn il-qorti kompetenti ma tikkwalifikax bħala qorti indipendenti skont id-dritt tal-Unjoni u taż-ŻEE tista' tmur lil hinn mill-mili ta' lakuna proċedurali, din tista' tiġi ġġustifikata bħala soluzzjoni temporanja fejn hija imperattiva għall-protezzjoni tad-drittijiet mogħtija skont id-dritt tal-Unjoni u taż-ŻEE³⁷.

75. Il-Kummissjoni targumenta li s-supremazija tad-dritt tal-Unjoni teħtieġ li d-dispożizzjonijiet nazzjonali, li jagħtu l-ġurisdiżjoni f'kawża li tinvolvi d-dritt tal-Unjoni lil qorti li ma tissodisfax ir-rekwiziti ta' indipendenza u imparzjalità skont l-Artikolu 19(1) TUE u l-Artikolu 47 tal-Karta, jibqgħu inapplikabbli. Hija tikkunsidra li, fid-dawl tal-importanza tal-prinċipju tal-indipendenza ġudizzjarja, il-qorti tar-rinviju għandha twarrab dispożizzjonijiet nazzjonali li hija tikkunsidra kuntrarji għal dan il-prinċipju³⁸.

VI. L-Analiżi

A. *Harsa generali lejn l-approċċ*

76. Jiena wasalt għall-konklużjoni li r-rekwiziti ta' indipendenza ġudizzjarja stabbiliti fl-Artikolu 47 tal-Karta għandhom jiġu interpretati bħala li awla ta' qorti nazzjonali tal-aħħar istanza, bħall-Awla Dixxiplinari, li hija stabbilita fiċ-ċirkustanzi prevalenti fil-kawzi prinċipali, ma tissodisfax dawn ir-rekwiziti. L-approċċ li ser nuża biex nasal għal din il-konklużjoni huwa s-segwenti.

77. Kif spjegat hawn isfel fil-punt 84 ta' dawn il-konklużjonijiet, jiena wasalt għall-fehma li s-sitwazzjoni li tirriżulta mill-kawzi prinċipali hija wahda fejn Stat Membru qiegħed jimplementa l-Artikolu 47 tal-Karta fi hdan it-tifsira tal-Artikolu 51(1) tiegħu. Għalhekk, strettament, ma huwiex neċessarju li l-Qorti tal-Ġustizzja tiddeċiedi jekk kienx hemm ukoll ksur b'mod iktar wiesa' tat-tieni subparagrafu tal-Artikolu 19(1) TUE. B'dan premiss, ser inwettagħ evalwazzjoni fir-rigward tal-ksur

37 L-Awtorità tas-Sorveljanza EFTA taġġmel riferiment għas-sentenzi tad-9 ta' Marzu 1978, Simmenthal (106/77, EU:C:1978:49), u tad-19 ta' Ġunju 1990, Factortame *et* (C-213/89, EU:C:1990:257).

38 Il-Kummissjoni taġġmel riferiment għas-sentenzi tad-9 ta' Marzu 1978, Simmenthal (106/77, EU:C:1978:49), u tad-19 ta' Jannar 2010, Küçükdeveci, (C-555/07, EU:C:2010:21).

tat-tieni subparagrafu tal-Artikolu 19(1) TUE fit-Taqsima D.4 ta' dawn il-konklużjonijiet, konxju mill-fatt li t-tieni subparagrafu tal-Artikolu 19(1) TUE u l-garanzija ta' indipendenza ġudizzjarja inerenti għalih huma espressjoni konkreta tal-valur fundamentali tal-istat tad-dritt sancit fl-Artikolu 2 TUE³⁹.

78. Qiegħed nieħu dan l-approċċ għall-analizi tiegħi għaliex, kif indikat fil-Konklużjonijiet tiegħi fil-kawża Il-Kummissjoni vs Il-Polonja (Indipendenza tal-qrati ordinarji) (C-192/18), bhala prinċipju “dgħufija strutturali li tinvolvi addizzjonalment l-implimentazzjoni tad-dritt tal-Unjoni minn Stat Membru għandha tkun iddeterminata miż-żewġ dispożizzjonijiet”⁴⁰.

79. Fl-ahhar nett, analizi tal-protezzjoni mogħtija mit-tieni subparagrafu tal-Artikolu 19(1) TUE hija wkoll iġġustifikata mill-kamp ta' applikazzjoni *ratione materiae* wiesa' li l-Qorti tal-Ġustizzja tat lil din id-dispożizzjoni (ara l-punt 87 ta' dawn il-konklużjonijiet)..

80. Ir-raġunament tiegħi ser jiġi ddettaljat iktar 'l isfel fit-Taqsimiet C, D u E ta' dawn il-konklużjonijiet, iżda l-ewwel nett ser neżamina l-oġġezzjonijiet proċedurali mressqa mill-partijiet f'dawn il-kawzi fit-Taqsima B.

B. Il-ġurisdiżjoni tal-Qorti tal-Ġustizzja

81. Qiegħed nosserva li ġew imressqa żewġ oġġezzjonijiet proċedurali f'dawn il-kawzi, l-ewwel waħda essenzjalment tallega li s-sitwazzjoni fil-kawzi prinċipali ma taqax fil-kamp ta' applikazzjoni tad-dritt tal-Unjoni, u t-tieni waħda tallega li d-domandi preliminari ma għadx għandhom skop. It-tnejn jidhru li jirrigwardaw il-ġurisdiżjoni tal-Qorti tal-Ġustizzja, minkejja li l-oġġezzjonijiet tressqu bhala marbuta mal-ammissibiltà tar-rinviji għal deċiżjonijiet preliminari⁴¹.

1. Is-sitwazzjoni fil-kawzi prinċipali taqa' fil-kamp ta' applikazzjoni tad-dritt tal-Unjoni

82. Fil-fehma tiegħi, is-sitwazzjoni tal-kawzi prinċipali taqa' b'mod ċar fil-kamp ta' applikazzjoni tad-dritt tal-Unjoni.

83. Ir-rikorrenti fil-kawzi prinċipali qegħdin jallegaw ksur tal-projbizzjoni ta' diskriminazzjoni fuq il-baži tal-età, kif protetta mid-Direttiva 2000/78. Sabiex ifittxu l-eżekuzzjoni ta' din it-talba, huma intitolati jaċċessaw tribunal indipendenti skont l-Artikolu 47 tal-Karta⁴².

84. Dan huwa każ tipiku ta' sitwazzjoni li hija “rregolata” mid-dritt tal-Unjoni fis-sens tal-ġurisprudenza tal-Qorti tal-Ġustizzja⁴³. Hemm rabta relatata mas-sugġett bejn is-sitwazzjoni riżultanti skont id-dritt tal-Istat Membru u l-miżura tal-Unjoni invokata⁴⁴. Minhabba li l-użu ta' tribunal indipendenti qiegħed jiġi mfittex biex jiġi żgurat il-kuntest tal-eżekuzzjoni

39 Ara, b'mod partikolari, is-sentenzi tas-27 ta' Frar 2018, Associação Sindical dos Juizes Portugueses, C-64/16, EU:C:2018:117, punt 32, u tal-24 ta' Ġunju 2019, Il-Kummissjoni vs Il-Polonja (Indipendenza tal-Qorti Suprema), C-619/18, EU:C:2019:531, punt 47.

40 EU:C:2019:529, punt 116.

41 Ara, f'dan ir-rigward, il-konklużjonijiet tal-Avukat Ġenerali Wahl f'Gullotta u Farmaci di Gullotta Davide & C. (C-497/12, EU:C:2015:168, punti 16 sa 25), u tal-Avukat Ġenerali Szpunar f'Rendón Marín u CS (C-165/14 u C-304/14, EU:C:2016:75, punt 48). Għal diskussjoni ġenerali ara Wahl, N. u Prete, L., “The Gatekeepers of Article 267 TFEU: On Jurisdiction and Admissibility of References for Preliminary Rulings”, (2018) 55 *Common Market Law Review* 511.

42 Ara, f'dan ir-rigward, is-sentenza tas-6 ta' Novembru 2012, Il-Kummissjoni vs L-Ungerija, C-286/12, EU:C:2012:687.

43 Ara, pereżempju, is-sentenzi tas-7 ta' Marzu 2017, X u X (C-638/16 PPU, EU:C:2017:173, punt 45), u tal-21 ta' Mejju 2019, Il-Kummissjoni vs L-Ungerija (Użufрут fuq art agrikola) (C-235/17, EU:C:2019:432, punt 63) u l-ġurisprudenza ċċitata. Għal sommarju tar-regoli legali għad-determinazzjoni ta' meta Stati Membri jkunu qegħdin “jimplimentaw” id-dritt tal-Unjoni skont l-Artikolu 51(1) tal-Karta, ara d-digriet tas-7 ta' Settembru 2017, Demarchi Gino (C-177/17 u C-178/17, EU:C:2017:656, punti 19 sa 21 u l-ġurisprudenza ċċitata).

44 Ara s-sentenza tad-19 ta' April 2018, Consorzio Italian Management u Catani Multiservizi (C-152/17, EU:C:2018:264, punt 34 u l-ġurisprudenza ċċitata). Għal diskussjoni ġenerali, ara Ward A., “Article 51 – Field of Application”, f'Peers, S., Hervey, T., Kenner, J. u Ward, A. (edituri), *The EU Charter of Fundamental Rights: A Commentary*, Hart, 2014, p. 1413 sa p. 1454.

tad-Direttiva 2000/78, u b'mod iktar speċifiku d-dritt li persuna ma tiġix iddiskriminata abbażi tal-età li jinsab protett fiha, il-kawzi prinċipali jirrigwardaw sitwazzjoni li fiha Stat Membru qiegħed jimplementa d-dritt tal-Unjoni skont l-Artikolu 51(1) tal-Karta⁴⁵ Konsegwentement, il-kawzi prinċipali jaqgħu fil-kamp ta' applikazzjoni tal-Artikolu 47 tal-Karta.

85. Għaldaqstant, il-parti prinċipali tal-analizi tiegħi ser inwettaqha abbażi tal-Artikolu 47 tal-Karta. Madankollu, kif spjegajt fil-punti 93 sa 101 tal-Konkluzjonijiet tiegħi fil-kawża Il-Kummissjoni vs Il-Polonja (Indipendenza tal-qrati ordinarji) (C-192/18)⁴⁶, peress li l-Artikolu 47 tal-karta u t-tieni subparagrafu tal-Artikolu 19(1) TUE għandhom sorsi legali komuni, u huma delimitati mill-ambjent iktar wiesa' ta' prinċipji ġenerali td-dritt tal-Unjoni, hemm "rabta kostituzzjonali" bejn iż-żewġ dispożizzjonijiet, u l-ġurisprudenza li tikkonċernahom inevitabbilment tikkoinċidi⁴⁷. Huwa fuq din il-ġurisprudenza li tikkoinċidi li ser nibbaża ruhi fl-analizi tiegħi.

86. Barra minn hekk, is-sitwazzjoni fil-kawzi prinċipali taqa' fil-kamp ta' applikazzjoni *ratione materiae* tat-tieni subparagrafu tal-Artikolu 19(1) TUE.

87. Fis-sentenza tagħha tal-24 ta' Ġunju 2019, Il-Kummissjoni vs Il-Polonja (Indipendenza tal-Qorti Suprema) (C-619/18)⁴⁸, il-Qorti tal-Ġustizzja kkonfermat li, fir-rigward tal-kamp ta' applikazzjoni *ratione materiae* tat-tieni subparagrafu tal-Artikolu 19(1) TUE, dik id-dispożizzjoni tirreferi għall-"oqsma koperti mid-dritt tal-Unjoni", irrispettivament minn jekk l-Istati Membri jkunux qegħdin jimplementaw id-dritt tal-Unjoni fi hdan it-tifsira tal-Artikolu 51(1) tal-Karta. Għaldaqstant, ladarba korp, bħas-Sąd Najwyższy (il-Qorti Suprema), jista' jintalab jiddeċiedi dwar kwistjonijiet li jikkonċernaw l-applikazzjoni jew l-interpretazzjoni tad-dritt tal-Unjoni u, bħala "qorti jew tribunal" iddefinit mid-dritt tal-Unjoni, ikun jaqa' fi hdan is-sistema ġudizzjarja tal-Istat Membru fl-oqsma koperti mid-dritt tal-Unjoni, l-Istat Membru kkonċernat huwa obligat, taht it-tieni subparagrafu tal-Artikolu 19(1) TUE, li jiżgura li tali korp jissodisfa r-rekwiżiti ta' protezzjoni ġudizzjarja effettiva, inkluż ir-rekwiżit ta' indipendenza ġudizzjarja li huwa inerenti fil-kompitu tat-teħid ta' deċiżjonijiet u li jaqgħmel parti mill-"essenza" tad-dritt għal protezzjoni ġudizzjarja effettiva.

88. Finalment, kif stabbilit mis-sentenza tal-Qorti tal-Ġustizzja f'*N.S et*⁴⁹, il-Protokoll Nru 30 ma jiddubitax l-applikabbiltà tal-Karta fil-Polonja, jiġifieri l-Artikolu 47 tagħha ma huwiex prekluz fil-kawzi prinċipali. Barra minn hekk, il-Protokoll Nru 30 jirrigwarda l-Karta u ma jinludix l-Artikolu 19(1) TUE, sa fejn huwa applikabbli⁵⁰ Għaldaqstant, jiena neskludih mill-analizi tiegħi tat-tieni subparagrafu tal-Artikolu 19(1) TUE li jidher hawn isfel, fit-Taqsima D.4 ta' dawn il-konkluzjonijiet.

89. Fid-dawl ta' dan, l-oġġezzjoni proċedurali li tallega li s-sitwazzjoni fil-kawzi prinċipali ma taqax fil-kamp ta' applikazzjoni tad-dritt tal-Unjoni għandha tiġi miċhuda.

45 Ara, f'dan ir-rigward, is-sentenza tat-22 ta' Diċembru 2010, DEB, C-279/09, EU:C:2010:811.

46 EU:C:2019:529.

47 Dan huwa evidenti mis-sentenza tal-Qorti tal-Ġustizzja tal-24 ta' Ġunju 2019, Il-Kummissjoni vs Il-Polonja (Indipendenza tal-Qorti Suprema), C-619/18, EU:C:2019:531, b'mod partikolari l-punti 43, 46, 47, 55 u 57. Hemmhekk il-Qorti tal-Ġustizzja rreferiet għas-sentenzi tas-27 ta' Frar 2018, Associação Sindical dos Juizes Portugueses, C-64/16, EU:C:2018:117, fejn l-interpretazzjoni tat-tieni subparagrafu tal-Artikolu 19(1) TUE kienet qiegħda tiġi eżaminata, u tal-25 ta' Lulju 2018, Minister for Justice and Equality (Nuqqasijiet fis-sistema ġudizzjarja), C-216/18 PPU, EU:C:2018:586, tilwima li tinvolvi l-implementazzjoni tad-dritt tal-Unjoni u l-artikolu 47 tal-karta, insostenn tal-istess prinċipji legali.

48 EU:C:2019:531, b'mod partikolari l-punti 50, 51, 55 sa 59 u l-ġurisprudenza ċċitata. Ninnota li Avukat Ġenerali partikolari kien tal-opinjoni li "kwalunke miżuri trażversali, orizzontali bħal dawn, li mid-definizzjoni tagħhom stess, ser jaffettwaw kwalunkwe u kull att tal-ġudikaturi nazzjonali huma kwistjoni tad-dritt tal-Unjoni". Konkluzjonijiet tal-Avukat Ġenerali Bobek fil-kawża Torubarov, C-556/17, EU:C:2019:339, punt 55

49 Sentenza tal-21 ta' Diċembru 2011, (C-411/10 u C-493/10, EU:C:2011:865, punti 119 u 120). Ara wkoll il-konkluzjonijiet tal-Avukat Ġenerali Trstenjak f'*N.S. et* (C-411/10 u C-493/10, EU:C:2011:611, punti 167 sa 171), u tal-Avukat Ġenerali Kokott fil-kawża Bonda (C-489/10, EU:C:2011:845 punti 21 sa 23).

50 Ara s-sentenza tal-24 ta' Ġunju 2019, Il-Kummissjoni vs Il-Polonja (Indipendenza tal-Qorti Suprema), C-619/18, EU:C:2019:531, punt 53

2. Il-bżonn li l-Qorti tal-Ġustizzja tagħti deċiżjoni

90. Fil-fehma tiegħi, apparti l-ewwel domanda fil-Kawzi C-624/18 u C-625/18 u l-assenza ta' funzjonament fil-prattika tal-Awla Dixxiplinari, id-domandi preliminari għad għandhom skop.

91. Skont ġurisprudenza stabbilita, kemm mill-formulazzjoni kif ukoll mill-istruttura tal-Artikolu 267 TFUE jirriżulta li l-proċedura għal deċiżjoni preliminari tippreżupponi li effettivament ikun hemm tilwima pendenti quddiem il-qorti nazzjonali, li fil-kuntest tagħha l-qorti tar-rinviju tkun imsejha tagħti deċiżjoni li tkun kapaċi tiegħu inkunsiderazzjoni d-deċiżjoni tal-Qorti tal-Ġustizzja⁵¹. Il-ġustifikazzjoni tar-rinviju għal deċiżjoni preliminari ma hijiex li dan jippermetti l-formulazzjoni ta' opinjonijiet konsultattivi fuq domandi ġenerali jew ipotetiċi, iżda l-hteġġa inerenti tiegħu għas-soluzzjoni effettiva ta' kawża⁵². Minkejja li l-Qorti tal-Ġustizzja tibbaża kemm jista' jkun fuq l-evalwazzjoni tal-qorti nazzjonali dwar il-portata tan-neċessità tad-domandi preliminari, hija għandha tkun kapaċi tagħmel kwalunkwe evalwazzjoni intrinsika għat-twettiq tal-obbligi tagħha stess, b'mod partikolari biex tiddetermina għandhiex ġurisdizzjoni⁵³.

92. Konsegwentement, fil-kuntest tal-Artikolu 267 TFUE, il-Qorti tal-Ġustizzja tikkonstata li domanda preliminari ma jkunx għad għandha skop u għalhekk ma jibqax iktar bżonn li hija tagħti deċiżjoni⁵⁴ b'mod ġenerali fejn, waqt il-proċedura, ikun hemm qafas legali u/jew fattwali mibdul marbut mas-sustanza tad-domandi preliminari, bħal meta l-leġiżlazzjoni nazzjonali inkwistjoni ma tibqax tapplika jew fejn it-talbiet tar-rikorrent ikunu ġew deċiżi, bir-riżultat li r-risposta tal-Qorti tal-Ġustizzja għal dawn id-domandi ma tibqax neċessarja biex tippermetti lill-qorti tar-rinviju tagħti sentenza fil-kawzi prinċipali⁵⁵.

93. Minn dan isegwi li, f'dawn il-kawzi, jiena naqbel mal-Polonja u mal-Kummissjoni li l-ewwel domanda fil-Kawzi C-624/18 u C-625/18 ma għadx għandha skop minhabba li l-qafas fattwali li jiffirma l-bażi ta' din id-domanda nbidel. Ma huwiex ikkontestat li, wara d-deċiżjonijiet tar-rinviju tal-qorti tar-rinviju, l-imhallfin tal-Awla Dixxiplinari ġew mahtura mill-President tar-Repubblika fl-20 ta' Settembru 2018, u l-Awla Dixxiplinari qiegħda tiffunzjona u qiegħda teżercita l-funzjonijiet ġudizzjarji tagħha. Qiegħed nindika wkoll li l-qorti tar-rinviju osservat li din id-domanda tista' ssir irrilevanti fuq tali bażi (ara l-punt 38 ta' dawn il-konkluzjonijiet).

94. F'dawn iċ-ċirkustanzi, il-Qorti tal-Ġustizzja għandha tikkonstata li ma huwiex iktar neċessarju li tirrispondi l-ewwel domanda fil-Kawzi C-624/18 u C-625/18, minhabba li r-risposta tagħha għal dawn id-domandi hija superfluwa. Ser nenasizza, madankollu, li dan bl-ebda mod ma jippreġudika l-awtorità tal-qorti tar-rinviju li tiddikjara ġurisdizzjoni fil-kawzi prinċipali fuq il-bażi tar-risposta tiegħi għat-tieni domanda fil-Kawza C-585/18 u għat-tielet domanda fil-Kawzi C-624/18 u C-625/18 u d-dikjarazzjoni ta' ġurisdizzjoni li għandha neċessarjament issegwi għall-qorti tar-rinviju mill-konkluzjoni tiegħi li l-Awla Dixxiplinari ma hijiex tribunal indipendenti (ara t-Taqsima E ta' dawn il-konkluzjonijiet).

95. Madankollu, id-domandi l-oħra magħmula mill-qorti tar-rinviju – l-ewwel u t-tieni domanda fil-Kawza C-585/18 u t-tieni u t-tielet domanda fil-Kawzi C-624/18 u C-625/18 – għad għandhom skop.

51 Ara s-sentenza tad-5 ta' Ġunju 2018, Kolev *et* (C-612/15, EU:C:2018:392, punt 46 u l-ġurisprudenza ċċitata).

52 Ara d-digriet tal-10 ta' Jannar 2019, Mahmood *et* (C-169/18, EU:C:2019:5, punt 23 u l-ġurisprudenza ċċitata).

53 Ara s-sentenza tal-24 ta' Ottubru 2013, Stoilov i Ko (C-180/12, EU:C:2013:693, punti 37 u 38).

54 Ara, f'dan ir-rigward, il-konkluzjonijiet tal-Avukat Ġenerali Kokott fil-kawza Garcia Blanco (C-225/02, EU:C:2004:669, punti 35 sa 39).

55 Ara, pereżempju, id-digrieti tal-10 ta' Ġunju 2011, Imran (C-155/11 PPU, EU:C:2011:387 u tal-10 ta' Jannar 2019, Mahmood *et* (C-169/18, EU:C:2019:5).

96. F'dan ir-rigward, b'deċiżjoni tal-Qorti tal-Ġustizzja, saret talba lill-qorti tar-rinviju, li permezz tagħha giet mistoqsija jekk fid-dawl tad-dhul fis-sehh tal-Liġi tal-21 ta' Novembru 2018 u s-sottomissjonijiet tal-Polonja li din il-liġi ser ikollha l-konsegwenza li ma jkunx hemm iktar bżonn għall-Qorti tal-Ġustizzja li tiddeċiedi dawn il-kawżi, hija kinitx tikkunsidra li r-risposta għad-domandi magħmula lill-Qorti tal-Ġustizzja f'dawn il-kawżi baqgħetx neċessarja sabiex tippermettilha tagħti s-sentenzi tagħha fil-kawżi prinċipali.

97. Fir-risposta tagħha tal-25 ta' Jannar 2019 għal din it-talba, il-qorti tar-rinviju kkonfermat li risposta għad-domandi preliminari għadha neċessarja sabiex tippermettilha tagħti deċiżjoni. B'mod partikolari, hija indikat, l-ewwel nett, li dawn id-domandi jikkoncernaw problemi li ma humiex indirizzati bil-Liġi tal-21 ta' Novembru 2018, it-tieni nett li din il-liġi ma tirrevokax *ex tunc* id-dispożizzjonijiet nazzjonali kkontestati u l-effetti legali tagħhom, u t-tielet nett, li l-Artikolu 4 ta' din l-istess liġi jirrestringi l-possibbiltà li jinkisbu risposti għad-domandi preliminari u ma jistax jintuza bħala bażi legali għall-gheluq tal-proċeduri.

98. F'dawn iċ-ċirkustanzi, ma huwiex ovvju li l-interpretazzjoni tad-dritt tal-Unjoni mfittxija mill-qorti tar-rinviju ma hijiex neċessarja sabiex tintlaħaq soluzzjoni għat-tilwim li għandha quddiemha. Kif ikkonfermat mir-risposta tal-qorti tar-rinviju, hemm tilwim ġenwin pendenti quddiem il-qorti tar-rinviju, li ma jistax jiġi ddubitat mill-partijiet fil-kawżi prinċipali⁵⁶, u r-risposta tal-Qorti tal-Ġustizzja ser tgħin lill-qorti tar-rinviju tiddetermina l-qorti kompetenti għall-aġġudikazzjoni ta' dan it-tilwim⁵⁷.

99. Iktar minn hekk, qiegħed nindika li l-ġurisprudenza invokata mir-Repubblika tal-Polonja (ara l-punt 52 ta' dawn il-konklużjonijiet) tista' tiġi distinta minn dawn il-kawżi. F'din il-ġurisprudenza, it-tibdil rilevanti affettwa s-sustanza tad-domandi preliminari⁵⁸. Hawnhekk, id-domandi magħmula mill-qorti tar-rinviju ma humiex riżolti mil-Liġi tal-21 ta' Novembru 2018, għaliex din il-liġi ma tikkoncernax ir-regoli li jirregolaw l-Awla Dixxiplinari jew il-kompożizzjoni tal-KNĠ. Fi kliem ieħor, dawn ir-regoli għadhom fis-sehh.

100. Rigward l-effetti allegati tal-Artikoli 2 u 4 tal-Liġi tal-21 ta' Novembru 2018 dwar it-tilwim fil-kawżi prinċipali, għandu wkoll jittiehed inkunsiderazzjoni li, fil-kuntest tal-Artikolu 267 TFUE, ma hijiex il-Qorti tal-Ġustizzja li għandha tiddeċiedi dwar kwistjonijiet ta' dritt nazzjonali, u lanqas ma għandha tiddetermina jekk id-deċiżjoni ta' rinviju ttiħditx konformement mar-regoli nazzjonali ta' organizzazzjoni tal-qrati u l-proċedura tagħhom⁵⁹. Il-qrati nazzjonali tal-aħħar istanza, bħal fil-każ tal-qorti tar-rinviju, huma fil-prinċipju marbuta skont it-tielet paragrafu tal-Artikolu 267 TFUE li jagħmlu domandi preliminari lill-Qorti tal-Ġustizzja dwar l-interpretazzjoni tad-dritt tal-Unjoni, u d-dispożizzjonijiet nazzjonali ma jistgħux ixekklu dan l-obbligu⁶⁰.

101. Għar-raġunijiet preċedenti, hemm bżonn li l-Qorti tal-Ġustizzja tagħti deċiżjoni dwar l-ewwel u t-tieni domanda fil-Kawża C-585/18 u t-tieni u t-tielet domanda fil-Kawżi C-624/18 u C-625/18, u l-oġġezzjoni proċedurali li tallega li dawn id-domandi ma għadx għandhom skop għandha tiġi miċhuda.

56 Ara s-sentenza tas-27 ta' Frar 2014, Pohotovost' (C-470/12, EU:C:2014:101, punt 30).

57 Ara, f'dan ir-rigward, is-sentenza tat-18 ta' Ottubru 2011, Boxus *et* (C-128/09, C-134/09 u C-135/09, EU:C:2011:667, punt 28).

58 Ara s-sentenzi tad-9 ta' Diċembru 2010, Fluxys (C-241/09, EU:C:2010:753, punti 32 sa 34), u tas-27 ta' Ġunju 2013, Di Donna (C-492/11, EU:C:2013:428, punti 27 sa 32), id-digriet tat-3 ta' Marzu 2016, Euro Bank (C-537/15, EU:C:2016:143, punti 27 sa 30, 34 sa 36).

59 Ara s-sentenza tas-7 ta' Lulju 2016, Genentech (C-567/14, EU:C:2016:526, punt 22).

60 Ara s-sentenza tal-5 ta' April 2016, PFE (C-689/13, EU:C:2016:199, punti 32 sa 34).

C. L-ewwel domanda fil-Kawzi C-624/18 u C-625/18 u l-assenza ta' funzjonament fil-prattika tal-Awla Dixxiplinari

102. Jekk il-Qorti tal-Ġustizzja tiddeċiedi li ma tadottax l-analizi tiegħi li din id-domanda ma għadx għandha skop, l-osservazzjonijiet li jsegwu huma intiżi li jirrispondu fil-qosor u sussidjarjament din id-domanda.

103. Din id-domanda essenzjalment tikkoncerna jekk id-dritt tal-Unjoni jagħtix lill-qorti tar-rinviju l-awtorità fil-kawzi prinċipali meta, fil-punt li r-rikorrenti fittxew li jeżegwixxu d-drittijiet tagħhom fir-rigward tad-diskriminazzjoni bbażata fuq l-età skont id-Direttiva 2000/78, il-qorti inkarigata biex teżegwixxi dawn id-drittijiet kienet għadha ma gietx stabbilita fil-prattika.

104. Ir-risposta għal din id-domanda hija fl-affermattiv għar-raġunijiet segwenti.

105. L-ewwel nett, fis-sentenza Unibet⁶¹, il-Qorti tal-Ġustizzja ddeċidiet li l-Istati Membri huma obbligati biss li joħolqu rimedji legali skont id-dritt nazzjonali biex individwi jeżegwixxu d-drittijiet tad-dritt tal-Unjoni fejn dawn ma jeżistux. Ma jidherx li huwa kkontestat li din kienet is-sitwazzjoni fil-kawzi prinċipali, minhabba li l-Awla Dixxiplinari ma kinitx qieghda tiffunzjona minhabba l-fatt li l-imħallfin ma kinux għadhom ġew mahtura. Il-qorti tar-rinviju inkwadrat din il-problema b'riferiment għall-obbligu impost fuq il-qorti nazzjonali skont il-ġurisprudenza li jwarrbu dispożizzjonijiet nazzjonali li ma humiex konformi mad-dritt tal-Unjoni sabiex jiżguraw l-effett utli shiħ tiegħu⁶². Biżżejjed jingħad li dan l-imperattiv iservi biex tiġi enfasizzata s-sentenza tal-Qorti tal-Ġustizzja fil-kawza Unibet.

106. Iktar minn hekk, l-Artikolu 47 tal-Karta, kif sostnut mill-Artikolu 9(1) tad-Direttiva 2000/78⁶³, jiggarrantixxi d-dritt ta' aċċess għall-qorti⁶⁴. Billi tisma' r-rikorsi pprezentati mir-rikorrenti fil-kawzi prinċipali, il-qorti tar-rinviju qieghda tiggarrantixxi dan l-aċċess.

D. L-ewwel domanda fil-Kawza C-585/18 u t-tieni domanda fil-Kawzi C-624/18 u C-625/18 u l-indipendenza tal-Awla Dixxiplinari

1. Funzjonament tal-Artikolu 47 tal-Karta

107. Kif spjegajt hawn fuq, is-sitwazzjoni fil-kawzi prinċipali hija waħda fejn Stat Membru qieghed jimplementa d-dritt tal-Unjoni fi hdan it-tifsira tal-Artikolu 51(1) tal-Karta u għaldaqstant ser jiġi evalwat b'riferiment għall-Artikolu 47 tagħha. Madankollu, kif imsemmi hawn fuq, il-ġurisprudenza dwar it-tieni paragrafu tal-Artikolu 19(1) TUE inevitabbilmement tikkoinċidi ma' dik tal-Artikolu 47 tal-karta (ara l-punt 85 ta' dawn il-konklużjonijiet). Linji gwida mahruġa minn korpi Ewropej u internazzjonali, li jinkorporaw prinċipji komuni tal-Istati Membri rigward l-indipendenza ġudizzjarja wkoll jipprovdu punt ta' riferiment utli⁶⁵. Dawn huma s-sorsi li sejjer ninvoka fid-deċiżjoni dwar jekk l-arranġamenti inkwistjoni fil-kawzi prinċipali humiex konsistenti mar-rekwiziti tal-indipendenza ġudizzjarja skont id-dritt tal-Unjoni.

108. Peress li s-sitwazzjoni fil-kawzi prinċipali għandha tiġi ddeterminata b'riferiment għall-Artikolu 47 tal-Karta, huwa importanti li wiehed ifakkar id-dispożizzjonijiet tal-Karta li huma rilevanti għall-funzjonament tiegħu. It-tieni paragrafu tal-Artikolu 47 tal-Karta jikkorrispondi għall-Artikolu 6(1) tal-KEDB dwar id-dritt għal smiġh xieraq. Skont l-Artikolu 52(3) tal-Karta, it-tifsira

61 Sentenza tat-13 ta' Marzu 2007, Unibet (C-432/05, EU:C:2007:163, b'mod partikolari l-punti 40 u 41). Ara wkoll, pereżempju, is-sentenza tat-3 ta' Ottubru 2013, Inuit Tapiriit Kanatami *et* vs Il-Parlament u Il-Kunsill, C-583/11 P, EU:C:2013:625, punti 103 u 104.

62 Sentenza tad-9 ta' Marzu 1978, Simmenthal (106/77, EU:C:1978:49).

63 Ara, pereżempju, is-sentenza tat-8 ta' Mejju 2019, Leitner (C-396/17, EU:C:2019:375, punt 61 u l-ġurisprudenza ċċitata).

64 Ara, pereżempju, is-sentenza tat-30 ta' Ġunju 2016, Toma (C-205/15, EU:C:2016:499, punt 42).

65 Ara l-Avukat Ġenerali Tanchew fil-kawza Il-Kummissjoni vs Il-Polonja (Indipendenza tal-Qorti Suprema), C-619/18, EU:C:2019:325, punt 72).

u l-ambitu mogħtija lil dik id-dispożizzjoni tal-Karta għandhom ikunu l-istess bħal, jew iktar estensivi minn, dik id-dispożizzjoni tal-KEDB, kif stabbilit mit-test tal-KEDB u l-ġurisprudenza tal-Qorti Ewropea tad-Drittijiet tal-Bniedem (iktar 'il quddiem il-“Qorti EDB”⁶⁶. Minhabba l-Artikolu 52(3) tal-karta u l-ispjegazzjonijiet li jakkumpanjaw l-Artikolu 47 tagħha, id-dritt tal-Unjoni għandu jipprovdi l-“limitu minimu ta’ protezzjoni” iggarantit mill-Artikolu 6(1) tal-KEDB fir-rigward tad-dritt għal tribunal indipendenti u imparzjali skont il-ġurisprudenza tal-Qorti EDB⁶⁷.

109. Fl-aħħar nett, fir-rigward tal-argumenti tal-Polonja, l-interpretazzjoni tal-Artikolu 267 TFUE ma tidhirx neċessarja għall-eżitu tat-tilwim fil-kawzi prinċipali, peress li ma hemm l-ebda domanda li teħtieġ id-determinazzjoni tal-Qorti tal-Ġustizzja dwar, b’mod partikolari, jekk korp jaqax fil-kuncett ta’ “qorti jew tribunal” għall-għanijiet tal-Artikolu 267 TFUE jew dwar id-dritt jew l-obbligu ta’ qorti nazzjonali biex tagħmel domandi preliminari skont din id-dispożizzjoni.

110. Filwaqt li l-Qorti tal-Ġustizzja osservat reċentement fil-ġurisprudenza tagħha li “[l]-indipendenza tal-qorti nazzjonali hija, b’mod partikolari, essenzjali għall-funzjonament tajjeb tas-sistema ta’ kooperazzjoni ġudizzjarja li tinkorpora l-mekkanizmu tar-rinviju għal deċiżjoni preliminari previst fl-Artikolu 267 TFUE”, u li dan il-mekkanizmu “jista’ jiġi attivat biss minn istanza responsabbli għall-applikazzjoni tad-dritt tal-Unjoni, li tirrispondi, b’mod partikolari, għal dan il-kriterju ta’ indipendenza”⁶⁸, il-Qorti tal-Ġustizzja bl-ebda mod ma kienet qiegħda tissuggerixxi li s-sorsi li jirregolaw l-indipendenza kellhom jinsabu esklużivament fil-ġurisprudenza elaborata skont l-Artikolu 267 TFUE.

111. Barra minn hekk, l-evalwazzjoni tal-Qorti tal-Ġustizzja tal-kriterju ta’ indipendenza fid-determinazzjoni dwar jekk korp jissodisfax il-kriterji ta’ “qorti jew tribunal” biex jagħmel rinviju għal deċiżjoni preliminari skont l-Artikolu 267 TFUE huwa *eżerċizzju kwalitattivament differenti* mill-evalwazzjoni dwar jekk ir-rekwiżiti ta’ indipendenza ġudizzjarja ġewx issodisfatti skont l-Artikolu 47 tal-Karta kif ukoll skont it-tieni subparagrafu tal-Artikolu 19(1) TUE⁶⁹.

112. Fil-qafas tal-mekkanizmu ta’ deċiżjoni preliminari tal-Artikolu 267 TFUE, il-Qorti tal-Ġustizzja qiegħda taħdem fuq domanda relatata mal-proċedura li tinsab quddiemha li tikkonċerna l-korpi intitolati li jagħmlu rinviju għal deċiżjoni preliminari u li hija marbuta mal-għanijiet li jinsabu fil-bażi tal-mekkanizmu biex jiġi stabbilit djalogu bejn il-Qorti tal-Ġustizzja u l-qorti nazzjonali u biex tiġi żgurata l-interpretazzjoni uniformi tad-dritt tal-Unjoni⁷⁰.

113. Fil-qafas tal-Artikolu 47 tal-Karta u kif ukoll tat-tieni subparagrafu tal-Artikolu 19(1) TUE, il-Qorti tal-Ġustizzja hija involuta f’evalwazzjoni sostantiva dwar jekk, b’mod partikolari, il-miżura inkwistjoni xxekklix l-indipendenza ġudizzjarja skont ir-rekwiżiti stabbiliti minn dawn id-dispożizzjonijiet.

66 Ara l-ispjegazzjonijiet dwar il-Karta tad-Drittijiet Fundamentali (ĠU 2007, C 303, p. 17), Spjegazzjonijiet dwar l-Artikolu 47, p. 30, u dwar l-Artikolu 52, p. 34.

67 Ara s-sentenza tal-21 ta’ Mejju 2019, Il-Kummissjoni vs L-Ungerija (Użufrutt fuq art agrikola), C-235/17, EU:C:2019:432, punt 72. Inċidentalment nosserva li, fis-sentenza tagħha tal-24 ta’ Ġunju 2019, Il-Kummissjoni vs Il-Polonja (Indipendenza tal-Qorti Suprema), EU:C:2019:531, b’mod partikolari l-punti 76 u 79, il-Qorti tal-Ġustizzja ssuġġeriet il-prinċipju tal-irremovabbiltà tal-imhallfin għal test tal-proporzjonalità. Hawnhekk jiena ninnota li, skont l-Artikolu 52(3) tal-Karta, id-dritt tal-Unjoni jipproteġi l-prinċipji ta’ irremovabbiltà u ta’ indipendenza tal-imhallfin għal-limitu minimu ta’ protezzjoni mogħti skont il-ġurisprudenza tal-Qorti EDB.

68 Ara, b’mod partikolari, is-sentenzi tas-27 ta’ Frar 2018, *Associação Sindical dos Juizes Portugueses* (C-64/16, EU:C:2018:117, punt 43), u tal-25 ta’ Lulju 2018, Minister for Justice and Equality (Nuqqasijiet fis-sistema ġudizzjarja) (C-216/18 PPU, EU:C:2018:586, punt 54).

69 Ara, f’dan ir-rigward, is-sentenza tal-4 ta’ Frar 1999, *Köllensperger u Atzwanger*, C-103/97, EU:C:1999:52, punt 24, il-konkluzjonijiet tal-Avukat Ġenerali Wahl fil-kawża Torresi (C-58/13 u C-59/13, EU:C:2014:265, punti 45 sa 54), u tal-Avukat Ġenerali Bobek fil-kawża Pula Parking (C-551/15, EU:C:2016:825, punti 81 sa 107).

70 Ara, pereżempju, is-sentenzi tal-5 ta’ Diċembru 2017, M.A.S. u M.B. (C-42/17, EU:C:2017:936, punti 22 u 23, u tal-24 ta’ Ġunju 2019, Il-Kummissjoni vs Il-Polonja (Indipendenza tal-Qorti Suprema), C-619/18, EU:C:2019:531, punt 45 u l-ġurisprudenza ċċitata). Għal diskussjoni generali, ara Broberg, M. u Fenger, N., *Preliminary References to the European Court of Justice*, it-tieni edizzjoni (Oxford University Press 2014), p. 60 sa 106.

114. Iktar importanti, u kif ġie osservat hawn fuq, minhabba l-artikolu 52(3) tal-Karta d-dritt tal-Unjoni jggarantixxi indipendenza ġudizzjarja, tal-inqas tal-istandard stabbilit mill-Artikolu 6(1) KEDB (ara l-punt 108 ta' dawn il-konklużjonijiet). Għaldaqstant, jekk il-ġurisprudenza żviluppata mill-Qorti tal-Ġustizzja fir-rigward tal-kriterju ta' indipendenza skont l-Artikolu 267 TFUE (fil-kuntest tad-determinazzjoni ta' jekk korp partikolari jistax jagħmel rinviu għal deċiżjoni preliminari lill-Qorti tal-Ġustizzja) kellu jkun inqas mil-“limitu minimu ta' protezzjoni” iggarantit mill-Artikolu 6(1) KEDB⁷¹, fi kwalunkwe każ ikollha tittella' biex tilhaq dak l-istandard.

2. Il-kontenut tal-garanzija tal-indipendenza ġudizzjarja skont id-dritt tal-Unjoni

115. Huwa siewi li wiehed ifakkar li l-Qorti tal-Ġustizzja rrikonoxxiet li l-Artikolu 47 tal-Karta jafferma mill-ġdid il-prinċipju ta' protezzjoni ġudizzjarja effettiva, li huwa prinċipju ġenerali tad-dritt tal-Unjoni li jirriżulta mill-prassi kostituzzjonali komuni għall-Istati Membri u stabbilit fl-Artikoli 6 u 13 tal-KEDB⁷², u li permezz tiegħu l-istat tad-dritt bħala valur tal-Unjoni skont l-Artikolu 2 TUE huwa protett⁷³. Il-kontenut tal-garanzija ta' indipendenza ġudizzjarja skont id-dritt tal-Unjoni huwa kif isegwi.

116. L-ewwel nett, skont il-ġurisprudenza tal-Qorti tal-Ġustizzja, il-“garanziji ta' indipendenza u ta' imparzjalità jirrikjedu l-eżistenza ta' regoli, b'mod partikolari fir-rigward tal-kompożizzjoni tal-istanza, tal-*ħatra*, tat-tul tal-funzjonijiet kif ukoll tal-kawzi ta' astensjoni, ta' rikuża u ta' revoka tal-membri tagħha, li jippermettu li jiġi eskluż kull dubju legittimu, f'moħħ l-individwi, fir-rigward tal-impermeabbiltà tal-imsemmija istanza fir-rigward ta' elementi esterni u fir-rigward tan-newtralità tagħha fil-konfront tal-interessi inkwistjoni”⁷⁴.

117. Il-Qorti tal-Ġustizzja ddeċidiet ukoll li r-rekwiżit ta' indipendenza ġudizzjarja jeżiġi wkoll li s-sistema dixxiplinari ta' dawk li l-kompitu tagħhom huwa li jiddeċiedu jkollha l-garanziji neċessarji sabiex jiġi evitat kull riskju li tali sistema tintuża bħala sistema ta' kontroll politiku tal-kontenut tad-deċiżjonijiet ġudizzjarji. F'dan ir-rigward, l-ippromulgar ta' regoli li jiddefinixxu, b'mod partikolari, kemm l-aġir li jikkostitwixxi ksur dixxiplinari u kemm is-sanzjonijiet applikabbli konkretament, regoli li jipprevedu l-intervent ta' *istanza indipendenti* konformement ma' proċedura li tiggarrantixxi b'mod sħiħ id-drittijiet stabbiliti fl-Artikoli 47 u 48 tal-Karta, b'mod partikolari d-drittijiet tad-difiża, u regoli li jstabbilixxu l-possibiltà li d-deċiżjonijiet tal-korpi dixxiplinari jiġu kkontestati quddiem qorti, jikkostitwixxu gabra ta' garanziji essenzjali għall-finijiet tal-ħarsien tal-indipendenza tas-setgħa ġudizzjarja⁷⁵.

118. Fuq din il-bażi, miżuri rigward il-ħatra tal-imħallfin u s-sistema dixxiplinari li tirregola l-imħallfin huma aspetti importanti tal-garanziji ta' indipendenza ġudizzjarja skont id-dritt tal-Unjoni, u l-eżistenza ta' korp indipendenti fil-kuntest tas-sistema dixxiplinari hija parti minn dawn il-garanziji. Għaldaqstant għandu jittiehed inkunsiderazzjoni l-fatt li anki jekk korp inkarigat mill-għażla

71 Ara s-sentenza tal-21 ta' Mejju 2019, Il-Kummissjoni vs L-Ungerija (Użufrutt fuq art agrikola), C-235/17, EU:C:2019:432, punt 72.

72 Ara, pereżempju, is-sentenza tal-24 ta' Ġunju 2019, Il-Kummissjoni vs Il-Polonja (*Indipendenza tal-Qorti Suprema*), C-619/18, EU:C:2019:531, punt 49 u l-ġurisprudenza ċċitata).

73 Ara, b'mod partikolari, is-sentenzi tal-25 ta' Lulju 2018, Minister for Justice and Equality (Nuqqasijiet fis-sistema ġudizzjarja), C-216/18 PPU, EU:C:2018:586, punt 48), u tal-24 ta' Ġunju 2019, Il-Kummissjoni vs Il-Polonja (*Indipendenza tal-Qorti Suprema*), C-619/18, EU:C:2019:531, punt 58.

74 Ara, pereżempju, is-sentenza tal-25 ta' Lulju 2018, Minister for Justice and Equality (Nuqqasijiet fis-sistema ġudizzjarja), (C-216/18 PPU, EU:C:2018:586, punt 66); Opinjoni 1/17 tat-30 ta' April 2019, Ftehim CET UE-Kanada, EU:C:2019:341, punt 204. Enfasi miżjuda minni. Dawn il-garanziji ta' indipendenza u imparzjalità huma marbuta mal-aspetti esterni u interni, rispettivament, ta' indipendenza stabbilita fil-ġurisprudenza: ara, pereżempju, is-sentenza tal-24 ta' Ġunju 2019, Il-Kummissjoni vs Il-Polonja (*Indipendenza tal-Qorti Suprema*), C-619/18, EU:C:2019:531, punti 71 sa 73 u l-ġurisprudenza ċċitata.

75 Ara s-sentenza tal-25 ta' Lulju 2018, Minister for Justice and Equality (C-216/18 PPU, EU:C:2018:586, punt 67); digriet tat-12 ta' Frar 2019, RH (C-8/19 PPU, EU:C:2019:110, punt 47). Enfasi miżjuda minni.

tal-imħallfin, bħall-KNG, ma għandux fih innifsu r-rwol ta' qorti, ir-regoli rigward, *inter alia*, il-kompożizzjoni u l-funzjonament tiegħu sa fejn dawn jaffettwaw dawn l-aspetti jistgħu jittieħdu inkunsiderazzjoni għall-evalwazzjoni ta' jekk qorti nazzjonali li fiha huwa kelli rwol sostanzjali fl-għażla tal-membri tagħha toffrix garanziji suffiċjenti ta' indipendenza skont l-Artikolu 47 tal-Karta.

119. Il-Qorti EDB iddeċidiet b'mod konsistenti li, sabiex tiddetermina jekk tribunal jistax jiġi kkunsidrat "indipendenti" fis-sens tal-Artikolu 6(1) KEDB, għandu jittieħed inkunsiderazzjoni, *inter alia*, il-mod tal-ħatra tal-membri tiegħu u l-mandat tagħhom, l-eżistenza ta' garanziji kontra pressjonijiet esterni u l-kwistjoni jekk il-korp jagħtix dehra ta' indipendenza⁷⁶.

120. Kif osservajt fil-konklużjonijiet tiegħi fil-kawża Il-Kummissjoni vs Il-Polonja (Indipendenza tal-Qorti Suprema) (C-619/18) u Il-Kummissjoni vs Il-Polonja (Indipendenza tal-qorti ordinarji) (C-192/18)⁷⁷, l-indipendenza u l-imparzjalità ta' mħallef skont l-Artikolu 6(1) KEDB testendi għal evalwazzjoni oġġettiva dwar jekk it-tribunal innifsu joffrix biżżejjed garanziji sabiex jeskludu kwalunkwe dubju legittimu fir-rigward tal-imparzjalità tiegħu. Id-dehra hija ta' ċertu importanza, sabiex "il-ġustizzja mhux biss issir imma għandha wkoll titqies li qed issir". Dak li huwa fil-perikolu huwa l-kunfidenza li l-qorti ta' soċjetà demokratika għandhom jispiraw fil-pubbliku. Iktar minn hekk, fid-deċiżjoni ta' kawża partikolari dwar jekk hemmx raġuni legittima biex wieħed jibża' li d-dehra ta' indipendenza oġġettiva ma ġietx issodisfatta, il-Qorti EDB iddeċidiet li dak li huwa deċiżiv huwa jekk dan il-biża' huwiex iġġustifikat oġġettivament⁷⁸.

121. Fil-ġurisprudenza tagħha dwar l-Artikolu 6(1) KEDB, il-Qorti EDB ikkunsidrat il-mod ta' kif il-membri ġudizzjarji jiġu mahtura għall-kunsilli ġudizzjarji jew korpi simili fl-evalwazzjoni dwar jekk korp partikolari huwiex indipendenti. Pereżempju, fis-sentenza Denisov vs L-Ukraina⁷⁹, hija enfasizzat li, fid-dawl tal-importanza li titnaqqas l-influenza tal-organi politiċi fuq il-kompożizzjoni tal-korp, huwa rilevanti li jiġi evalwat il-mod li bih l-imħallfin jiġu mahtura għal dak il-korp, filwaqt li jittieħdu inkunsiderazzjoni l-awtoritajiet li ddelegawhom u r-rwol tal-komunità ġudizzjarja f'dan il-proċess. Fuq din il-bażi, hija ddeċidiet li l-kompożizzjoni tal-korp ikkonċernat esponiet numru ta' nuqqasijiet strutturali li kkompromettew ir-rekwiżiti tal-indipendenza u l-imparzjalità skont l-Artikolu 6(1) KEDB. B'mod partikolari, hija hadet inkunsiderazzjoni li l-maġġoranza tal-korp kienet tikkonsisti minn membri mhux ġudizzjarji mahtura direttament mill-awtoritajiet legiżlattivi u eżekuttivi, li n-numru ta' membri ġudizzjarji eletti mill-pari tagħhom kien limitat u li l-awtoritajiet eżekuttivi kienu inkluzi bħala membri *ex officio*.

122. Iktar minn hekk, fis-sentenza Ástráðsson vs L-Islanda⁸⁰, il-Qorti EDB ikkonstatat l-eżistenza ta' ksur flagranti tar-regoli nazzjonali applikabbli dwar il-ħatra tal-imħallfin fejn il-friegħi l-oħra, b'mod partikolari l-eżekuttiv, eżerċitaw diskrezzjoni indebita li kkompromettiet l-integrità tal-proċess ta' ħatra bi ksur tal-Artikolu 6(1) KEDB. F'dan ir-rigward, hija enfasizzat li l-qafas legiżlattiv domestiku kien intiz li jissalvagwardja l-indipendenza ġudizzjarja rigward il-fergħa eżekuttiva u li jimminimizza r-riskju ta' interessi ta' partiti politiċi li jinfluwenzaw indebitament dan il-proċess. Hija kkonkludiet li dan il-proċess kien ta' detriment għall-kunfidenza li l-ġudikatura f'soċjetà demokratika għandha tispira fil-pubbliku u kisret dogma fundamentali tal-istat tad-dritt li tribunal għandu jkun stabbilit mid-dritt.

76 Ara, pereżempju, il-Qorti EDB, 6 ta' Novembru 2018, Nunes De Carvalho vs Il-Portugall (CE:ECHR:2018:1106JUD005539113, punt 144 u l-ġurisprudenza ċċitata).

77 EU:C:2019:325, punt 71; EU:C:2019:529, punt 111 (li jiċċitaw is-sentenza tal-Qorti EDB, 25 ta' Settembru 2018, Denisov vs L-Ukraina, CE:ECHR:2018:0925JUD007663911, punti 60 sa 64), Qorti EDB, 6 ta' Novembru 2018, Nunes De Carvalho vs Il-Portugall (CE:ECHR:2018:1106JUD005539113, punti 144 sa 150). Ara wkoll Il-Prinċipji ta' Bangalore dwar l-Imġiba Ġudizzjarja, 2002, b'mod partikolari l-punti 1.3, 1.6 u 3.2.

78 Ara s-sentenza tal-Qorti EDB, 6 ta' Mejju 2003, Kleyn *et vs* Il-Pajjiżi l-Baxxi (CE:ECHR:2003:0506JUD003934398, punt 194 u l-ġurisprudenza ċċitata).

79 Il-Qorti EDB, 25 ta' Settembru 2018, ECLI:CE:ECHR:2018:0925JUD007663911, punti 68 sa 70 li tikkwota s-sentenza tal-Qorti EDB, 9 ta' Jannar 2013, Volkov vs L-Ukraina, CE:ECHR:2013:0109JUD002172211, punti 109 sa 115).

80 Il-Qorti EDB, 12 ta' Marzu 2019, CE:ECHR:2019:0312JUD002637418, b'mod partikolari punti 103, 121 sa 123.

123. Fuq din il-bażi, qiegħed nosserva li, anki jekk iċ-ċirkustanzi huma differenti minn dawn il-kawżi, il-ġurisprudenza msemmija hawn fuq tal-Qorti EDB dwar l-Artikolu 6(1) tal-KEDB tiegħu inkunsiderazzjoni d-dehra tal-indipendenza u l-kompożizzjoni tal-kunsilli ġudizzjarji u korpi simili fl-evalwazzjoni tagħha tal-indipendenza skont din id-dispożizzjoni.

124. Iktar minn hekk, kif ġie indikat minn studji reċenti⁸¹, kunsilli ġudizzjarji u korpi simili għandhom rwol essenzjali fil-garanzija tal-indipendenza u l-awtonomija tal-ġudikatura f'hafna Stati Membri, iżda mhux f'kollha. Minkejja li ma hemmx mudell uniformi għal kunsilli ġudizzjarji, huma kkunsidrati li għandhom xi attributi komuni relatati mal-missjoni tagħhom biex jissalvagwardjaw l-indipendenza ġudizzjarja u l-funzjonament tagħhom fis-sistemi ġuridici tal-ġurisdizzjonijiet rispettivi tagħhom biex iżommu r-rispett lejn l-istat tad-dritt u d-drittijiet fundamentali.

125. Skont gwidi Ewropej u internazzjonali, qiegħed nosserva li dawn l-attributi komuni jinkludu l-aspetti segwenti. L-ewwel nett, il-*missjoni* tal-kunsilli ġudizzjarji hija li jissalvagwardjaw l-indipendenza tal-qrati u tal-imħallfin, li jfisser li għandhom ikunu ħielsa minn kwalunkwe influwenza mill-awtoritajiet leġislattivi u eżekuttivi⁸².

126. It-tieni nett, ma hemm l-ebda mudell uniku li ġurisdizzjoni hija marbuta li ssegwi fl-istabbiliment ta' kunsill ġudizzjarju sakemm il-*kompożizzjoni* tiegħu tiggarrantixxi l-indipendenza tiegħu u tippermettilu jiffunzjona b'mod effettiv⁸³. B'mod partikolari, kunsilli ġudizzjarji għandhom fil-prinċipju jkunu komposti minn tal-inqas magġoranza ta' imħallfin eletti mill-pari tagħhom sabiex ma jkunx hemm manipulazzjoni jew pressjoni indebita⁸⁴. Il-proċedura tal-għażla għandha ssir b'mod ogġettiv u trasparenti, fejn rappreżentanza wiesgħa tal-ġudikatura f'kull livell hija ggarantita, u fejn l-involvement tal-awtoritajiet leġislattivi u eżekuttivi f'din il-proċedura ta' għażla huwa skuraġġut⁸⁵.

127. It-tielet nett, sabiex tiġi ggarantita l-kontinwità tal-funzjonijiet, il-*mandati* tal-membri tal-kunsilli ġudizzjarji ma għandhomx jiġu ssostitwiti fl-istess hin jew jiġu mġedda wara l-elezzjonijiet parlamentari⁸⁶.

81 Kunsill tan-Nazzjonijiet Uniti dwar id-Drittijiet tal-Bniedem, Rapport tar-Rapporteur Speċjali dwar l-indipendenza tal-imħallfin u l-avukati, tat-2 ta' Mejju 2018 (iktar 'il quddiem ir-"Rapport tan-NU tal-2018"), punti 7 sa 31 u ċ-ċitazzjonijiet fihom. Ara wkoll il-Kunsill tal-Ewropa, il-Kunsill Konsultattiv tal-Imħallfin Ewropej (iktar 'il quddiem iċ-"CCJE"), Opinjoni Nru 10 (2007) dwar il-Kunsill għall-Ġudikatura fis-servizz tas-soċjetà, tat-23 ta' Novembru 2007 (iktar 'il quddiem l-"Opinjoni taċ-CCJE tal-2007"); Seibert-Fohr, A. (editriċi), *Judicial Independence in Transition* (Springer 2012); Kosař, D., (editur mistieden), Hargħa Speċjali, "Judicial Self-Governance in Europe" (2018) 19, *German Law Journal* 1567.

82 Ara, pereżempju, ir-Rakkomandazzjoni tal-2010, nota ta' qiegħ il-paġna 26, punt 26, tan-Netwerk Ewropew tal-Kunsilli tal-Ġudikatura (iktar 'il quddiem in-"NEKĠ"), Rapport tal-Kunsilli tal-Ġudikatura tal-2010 sal-2011, Rakkomandazzjoni dwar il-Kunsilli tal-Ġudikatura, 2011 (iktar 'il quddiem ir-"Rapport tan-NEKĠ tal-2011", punt 3.2; Assocjazzjoni Internazzjonali tal-Imħallfin, il-Karta Universali tal-Imħallf, reveduta fl-14 ta' Novembru 2017, l-Artikolu 2-3, Ir-Rapport tan-NU tal-2018, nota ta' qiegħ il-paġna 81, punti 32 u 37.

83 Ara, pereżempju, il-Kummissjoni Ewropea għad-Demokrazija bid-Dritt (Il-Kummissjoni ta' Venezia), Opinjoni Nru 403/2006, Hatriet Ġudizzjarji, tat-22 ta' Ġunju 2007, CDL-AD(2007)028, punt 28, L-Opinjoni taċ-CCJE tal-2007, nota ta' qiegħ il-paġna 81, punt 15; Ir-Rapport tan-NU tal-2018, nota ta' qiegħ il-paġna 81, punt 66.

84 Ara, pereżempju, il-Karta Ewropea tal-1998, nota ta' qiegħ il-paġna 32, l-espożizzjoni tal-motivi, punt 1.3, Opinjoni taċ-CCJE tal-2007, nota ta' qiegħ il-paġna 81, punti 17 sa 19, ir-Rakkomandazzjoni tal-2010, nota ta' qiegħ il-paġna 26, punt 27; iċ-CCJE, il-Magna Carta tal-Imħallfin (Prinċipji Fundamentali), tas-17 ta' Novembru 2010, CCJE(2010) 3 Finali, punt 13; ir-Rapport tan-NEKĠ tal-2011, nota ta' qiegħ il-paġna 82, punti 2.1 sa 2.3.

85 Ara, pereżempju, il-Karta Ewropea tal-1998, nota ta' qiegħ il-paġna 32, punt 1.3; l-Opinjoni taċ-CCJE tal-2007, nota ta' qiegħ il-paġna 81, punti 25 sa 31; ir-Rapport tan-NEKĠ tal-2011, nota ta' qiegħ il-paġna 82, punt 2.3; ir-Rapport tan-NU tal-2018, nota ta' qiegħ il-paġna 81, punti 75 u 76.

86 Ara, pereżempju, l-Opinjoni taċ-CCJE tal-2007, nota ta' qiegħ il-paġna 81, punt 35; ir-Rapport tan-NU tal-2018, nota ta' qiegħ il-paġna 81, punt 83. Ara wkoll il-Pjan ta' Azzjoni tal-Kunsill tal-Ewropa dwar it-Tishih tal-Indipendenza u l-Imparjalità Ġudizzjarja, 13 ta' April 2016, CM(2016)36 final, Nota ta' Spjegazzjoni, Azzjoni 1.1, p. 20 ("Bdil fil-qafas legali għall-operazzjoni ta' kunsilli ġudizzjarji ma għandux iwassal għat-terminazzjoni bikrija tal-mandati tal-persuni eletti taht il-qafas preċedenti, hlief meta l-bidla tal-qafas legali jkollu l-għan li jsahhah l-indipendenza tal-kompożizzjoni tal-kunsill").

128. Ir-raba' nett, l-għażla, il-ħatra u/jew il-promozzjoni tal-imħallfin huma fost l-iktar *funzjonijiet* rikonoxxuti tal-kunsilli ġudizzjarji, u l-proċeduri għandhom jitwettqu minn kunsilli ġudizzjarji li huma indipendenti mill-awtoritajiet leġislattivi u eżekuttivi⁸⁷.

129. Konsegwentement, jista' jiġi kkunsidrat li d-dispożizzjonijiet li jirregolaw il-kompożizzjoni, il-mandati u l-funzjonijiet tal-kunsilli ġudizzjarji huma ggwidati mill-għan aħhari li jiżguraw ir-rwol tagħhom li jissalvagwardjaw l-indipendenza ġudizzjarja, u għalhekk jevitaw influwenza mill-awtoritajiet leġislattivi u eżekuttivi marbuta ma', b'mod partikolari, il-ħatra tal-membri tagħhom. Fil-fehma tiegħi, filwaqt li l-Istati Membri għandhom id-diskrezzjoni li jagħzlu jekk jistabbilixxux kunsill ġudizzjarju jew korp simili, jekk tali kunsill jiġi stabbilit, l-indipendenza tiegħu għandha tiġi ggarantita b'mod suffiċjenti, *inter alia*, permezz ta' tali dispożizzjonijiet.

3. *Applikazzjoni għaċ-ċirkustanzi fil-kawzi prinċipali*

130. Fid-dawl tal-kunsiderazzjonijiet ta' hawn fuq, jiena tal-fehma li l-Awla Dixxiplinari li tiffirma s-suġġett tal-kawzi prinċipali ma tissodisfax ir-rekwiżiti ta' indipendenza stabbiliti fl-Artikolu 47 tal-Karta.

131. Qiegħed nosserva li l-KNĠ huwa korp li l-missjoni tiegħu hija li jissalvagwardja l-indipendenza tal-qrati u tal-imħallfin skont il-Kostituzzjoni Pollakka, u l-funzjonijiet tiegħu jinkludu l-għażla tal-imħallfin tal-Qorti Suprema, inkluża l-Awla Dixxiplinari, għal ħatra mill-President tar-Repubblika (ara l-punti 16 u 19 ta' dawn il-konklużjonijiet). Għalhekk, il-KNĠ għandu jkun hieles mill-influwenza tal-awtoritajiet leġislattivi u eżekuttivi sabiex jaqdi sewwa l-inkarigi tiegħu.

132. Madankollu, il-mod tal-ħatra tal-membri tal-KNĠ fih innifsu jikxef defiċjenzi li jidhru li x'aktarx jikkompromettu l-indipendenza tiegħu mill-awtoritajiet leġislattivi u eżekuttivi. L-ewwel nett, dan huwa fuq il-bażi tal-fatt li, skont l-Artikolu 9a tal-Liġi dwar il-KNĠ (ara l-punt 22 ta' dawn il-konklużjonijiet), il-ħmistax-il membru ġudizzjarju tal-KNĠ ma għadhomx jinhatru mill-imħallfin, iżda għandhom jinhatru mis-Sejm. Dan ifisser li l-KNĠ huwa kompost minn maġġoranza ta' tlieta u għoxrin mill-ħamsa u għoxrin membru tiegħu li ġejjin mill-awtoritajiet leġislattivi u eżekuttivi⁸⁸.

133. Iktar minn hekk, skont l-Artikolu 11a(2) tal-Liġi dwar il-KNĠ, kandidati għal membri ġudizzjarji tal-KNĠ jistgħu jiġu proposti minn gruppi ta' mill-inqas elfejn ċittadin Pollakk jew ħamsa u għoxrin imħallef Pollakk. Skont l-Artikolu 11d ta' dik il-liġi, l-elezzjoni ta' dawk il-membri għall-KNĠ għandha titwettaq mis-Sejm b'maġġoranza ta' 3/5 tal-voti mitfugħa fil-preżenza ta' mill-inqas nofs id-deputati intitolati jivvuaw (ara l-punti 24 u 25 ta' dawn il-konklużjonijiet).

87 Ara, pereżempju, il-Karta Ewropea tal-1998, nota ta' qiegħ il-paġna 32, punt 3.1, ir-Rapport tan-NEKĠ tal-2011, nota ta' qiegħ il-paġna 82, punt 3.3; il-Lista tal-Kriterji tal-Istat tad-Dritt tal-2016, nota ta' qiegħ il-paġna 36, punt 81; ir-Rapport tan-NU tal-2018, nota ta' qiegħ il-paġna 81, punt 48.

88 Jiġifieri, wiehed u għoxrin membru tal-KNĠ huma mahtura mill-awtoritajiet leġislattivi (ħmistax-il membru ġudizzjarju + erba' membri mahtura mis-Sejm + żewġ membri mahtura mis-Senat, il-kamra superjuri tal-Parlament Pollakk); membru 1 huwa mahtur mill-President tar-Repubblika; u mit-tliet membri *ex officio*, 1 huwa membru tal-awtorità eżekuttiva (il-Ministru għall-Gustizzja) u 2 huma membri tal-ġudikatura (l-Ewwel President tal-Qorti Suprema u l-President tal-Qorti Amministrattiva Suprema). Ara l-punt 20 ta' dawn il-konklużjonijiet.

134. Għaldaqstant, jista' jiġi kkunsidrat li l-mod ta' haħtra tal-membri tal-KNĠ jinvolve influwenza tal-awtoritajiet legiżlattivi fuq il-KNĠ, u ma jistax jiġi injorat li s-Sejm jista' jagħzel kandidati bi ftit jew bl-ebda appoġġ mill-imħallfin, bir-riżultat li l-opinjoni tal-komunità ġudizzjarja jista' jkollha piż insuffiċjenti fil-proċess tal-elezzjoni tal-membri tal-KNĠ⁸⁹. Irrispettivament mill-allegati għanijiet tat-titjib tal-legittimità demokratika u r-rappreżentattività tal-KNĠ, dan l-arrangament jista' jaffettwa l-indipendenza tal-KNĠ⁹⁰.

135. Għandu jittfakkar ukoll li t-tibdiliet fil-mod ta' haħtra tal-membri ġudizzjarji tal-KNĠ kienu akkumpanjati mit-terminazzjoni prematura tal-mandati tal-membri tal-KNĠ. Ma ġiex ikkontestat li l-Liġi dwar il-KNĠ tipprevedi terminazzjoni kmieni tal-membri ġudizzjarji tal-KNĠ fil-mument tal-elezzjoni tal-membri l-ġodda (ara l-punti 22 u 26 ta' dawn il-konkluzjonijiet). Minkejja l-għan allegat għall-unifikazzjoni tal-mandati tal-membri tal-KNĠ, it-tibdil immedjat tal-membri attwalment sedenti tal-KNĠ flimkien mas-sistema l-ġdida għall-haħtra tal-KNĠ jistgħu jiġu kkunsidrati li jkomplu jxekklu l-indipendenza tal-KNĠ mill-awtoritajiet legiżlattivi u eżekuttivi⁹¹.

136. Is-sentenza tal-25 ta' Marzu 2019 tat-Trybunał Konstytucyjny (il-Qorti Kostituzzjonali) (K 12/18)⁹² ma tinvalidax l-analiżi tiegħi. F'din is-sentenza, it-Trybunał Konstytucyjny (il-Qorti Kostituzzjonali) iddeċidiet, l-ewwel nett, li l-Artikolu 9a tal-Liġi dwar il-KNĠ (ara l-punt 22 ta' dawn il-konkluzjonijiet) li jikkonċerna l-mod tal-haħtra tal-membri ġudizzjarji mis-Sejm huwa konsistenti ma' diversi dispożizzjonijiet tal-Kostituzzjoni Pollakka, u t-tieni nett, li l-Artikolu 44(1a) tal-Liġi dwar il-KNĠ (ara l-punt 28 ta' dawn il-konkluzjonijiet) li jikkonċerna l-proċedura għall-istħarriġ ġudizzjarju ta' deċiżjonijiet individwali negattivi tal-KNĠ dwar l-għażla tal-imħallfin, ma huwiex konformi mal-Artikolu 184 tal-kostituzzjoni Pollakka. Din is-sentenza ma tinkludix materjal rilevanti għar-rekwiżiti tal-indipendenza tal-Awla Dixxiplinari skont id-dritt tal-Unjoni u, fi kwalunkwe każ, fiha nnifisha ma tneħħix iċ-ċirkustanzi kollha li jikkontribwixxu għat-tfixkil tal-indipendenza tal-KNĠ kif elaborat hawn fuq.

137. Fuq din il-bażi, b'teħid inkunsiderazzjoni tal-fatt li l-kunsilli ġudizzjarji huma kruċjali għall-garanzija tal-indipendenza tal-ġudikatura fil-ġurisdizzjonijiet fejn huma stabbiliti, u li huma għandhom ikunu indipendenti u hielsa minn interferenza mill-awtoritajiet legiżlattivi u eżekuttivi fit-twettiq tal-inkarigi tagħhom, ir-rwol tal-KNĠ fl-għażla tal-imħallfin għall-Awla Dixxiplinari twassalni biex nikkunsidra li tali awla ma toffrix biżżejjed garanziji ta' indipendenza skont l-Artikolu 47 tal-Karta. Jeżistu raġunijiet legittimi sabiex wieħed jiddubita dwar l-indipendenza tal-Awla Dixxiplinari fid-dawl tar-rwol tal-awtoritajiet legiżlattivi fl-elezzjoni tal-ħmistax membru ġudizzjarju tal-KNĠ u r-rwol ta' dak il-korp fl-għażla tal-imħallfin li huma eliġibbli għal haħtra mill-President tar-Repubblika tal-Qorti Suprema. Dawn id-dubji ma jistgħux jixxejnu minn dak li, teknikament, jissejjaħ ir-rwol konsultattiv tal-KNĠ f'dan il-proċess.

138. Iktar minn hekk, kif indikat mir-rikorrenti, mill-Awtorità tas-Sorveljanza EFTA u mill-Kummissjoni, hemm numru ta' kunsiderazzjonijiet rigward l-għażla tal-imħallfin għall-Awla Dixxiplinari li għandhom jittieħdu inkunsiderazzjoni flimkien mat-tibdil tal-mod ta' haħtra tal-membri tal-ġudikatura tal-KNĠ.

89 Ara, *inter alia*, il-proposta motivata tal-Kummissjoni, nota ta' qiegh il-paġna 3, premessi 141 sa 143; Opinjoni Nru 904/2017 tal-Kummissjoni ta' Venezia, nota ta' qiegh il-paġna 4, punti 24 sa 26, ir-Rapport tan-NU tal-2018 dwar il-Polonja, nota ta' qiegh il-paġna 4, punti 67 sa 69.

90 Jista' jiġi kkunsidrat ukoll li jistgħu jittieħdu mezzi alternattivi biex dawn l-għanijiet jintlahqu, kif indikat mill-Kummissjoni ta' Venezia Opinjoni Nru 904/2017, nota ta' qiegh il-paġna 4, punt 27; il-Grupp ta' Stati tal-Kunsill tal-Ewropa kontra l-korruzzjoni (iktar 'il quddiem il-"GRECO"), l-Addendum għar-Rapport tar-Raba' Evalwazzjoni dwar il-Polonja, tat-22 ta' Ġunju 2018, Greco-AdHocRep(2018)3, punti 28 u 29.

91 Ara, pereżempju, il-proposta motivata tal-Kummissjoni, nota ta' qiegh il-paġna 3, premessi 140, 144, 145 u 175; l-Opinjoni Nru 904/2017 tal-Kummissjoni ta' Venezia, nota ta' qiegh il-paġna 4, punti 28 sa 31; u r-Rapport tan-NU tal-2018 dwar il-Polonja, nota ta' qiegh il-paġna 4, punt 70.

92 Għal sommarju, ara l-istqarrija għall-stampa tat-Trybunał Konstytucyjny (il-Qorti Kostituzzjonali) wara s-seduta, K 12/18, disponibbli fuq <http://trybunal.gov.pl/>.

139. B'mod partikolari, ma ġiex ikkontestat li, l-ewwel nett, sal-mument li fih il-karigi kollha fl-Awla Dixxiplinari jimtlew għall-ewwel darba, l-imħallfin ta' dik l-awla għandhom jinhatru mill-President tar-Repubblika (ara punt 18 ta' dawn il-konklużjonijiet); it-tieni nett, l-Awla Dixxiplinari hija rregolata sa ċertu punt minn dispożizzjonijiet li jiddistingwuha mill-awli l-oħra tal-Qorti Suprema, bħall-Artikolu 20 tal-Liġi tal-2017 dwar il-Qorti Suprema, li jstipula li l-funzjonijiet tal-Ewwel President tal-Qorti Suprema għandhom jiġu eżerċitati mill-President tal-Awla Dixxiplinari fir-rigward tal-imħallfin sedenti f'dik l-awla (ara l-punt 14 ta' dawn il-konklużjonijiet); it-tielet nett, l-arranġamenti rigward l-Awla Dixxiplinari ġew introdotti bħala parti mill-pakkett leġiżlattiv ta' miżuri dwar ir-riforma tas-sistema ġudizzjarja Pollakka (ara l-punt 1 ta' dawn il-konklużjonijiet); u r-raba' nett, l-Awla Dixxiplinari għandha l-inkarigu li taġġudika kawzi li jinvolvu, b'mod partikolari, l-irtirar tal-imħallfin tal-Qorti Suprema u proċedimenti dixxiplinari kontra mħallfin, u dawn iż-żewġ aspetti huma t-tnejn li huma aspetti kkonċernati minn dan il-pakkett ta' miżuri (ara l-punti 15 u 17 ta' dawn il-konklużjonijiet)⁹³. Tabilhaqq, il-Liġi ta' Emenda tal-2017 dwar il-KNĠ daħlet fis-seħh madwar tliet xhur qabel il-Liġi tal-2017 dwar il-Qorti Suprema (ara l-punti 11 u 21 ta' dawn il-konklużjonijiet), u b'hekk tat lill-KNĠ dan ir-rwol fl-għażla tal-imħallfin eliġibbli sabiex jiġu mahtura mill-President tar-Repubblika għall-Awla Dixxiplinari.

140. F'dan ir-rigward, qiegħed ninnota li, fir-riżoluzzjoni li tistabbilixxi l-pożizzjoni tagħha dwar dawn il-kawzi⁹⁴, l-Awla Dixxiplinari tenfasizza, *inter alia*, li l-hatra ta' mħallfin hija l-prerogattiva kostituzzjonali tal-President tar-Repubblika imwettqa f'kooperazzjoni mal-KNĠ, u li l-Awla Dixxiplinari tissodisfa r-rekwiżiti tal-Artikolu 6(1) KEDB, minhabba li hija stabbilita mid-dritt u d-dispożizzjonijiet dwar l-istatus, il-kompetenza u l-organizzazzjoni interna tagħha jiggarrantixxu l-indipendenza u l-imparzjalità ta' din l-awla u l-imħallfin tagħha. Hija ssostni li l-indipendenza u l-imparzjalità tal-imħallfin tal-Awla Dixxiplinari huma żgurati, b'mod partikolari, bir-regoli dwar ir-rikuża tal-imħallfin, u għandhom jiġu evalwati fid-dawl ta' sitwazzjoni fattwali konkreta.

141. Irrispettivament mill-argumenti mressqa mill-Prosekutur Ġenerali u mill-Polonja, flimkien mal-Awla Dixxiplinari, dwar il-prerogattiva kostituzzjonali tal-President tar-Repubblika li jahtar l-imħallfin u l-garanziji formali tal-indipendenza applikabbli għall-Awla Dixxiplinari, dawn l-argumenti ma humiex suffiċjenti biex jeskludu l-impressjoni ta' assenza ta' indipendenza oġġettiva ta' din l-awla meta kkunsidrata oġġettivament fid-dawl tal-kunsiderazzjonijiet imsemmija fil-punti 132 sa 135 u 139 ta' dawn il-konklużjonijiet.

142. Barra minn hekk, is-sitwazzjoni li hemm fil-kawzi prinċipali tiġġenera impressjoni amplifikata tan-nuqqas ta' indipendenza, peress li r-rikorrenti qegħdin ifittxu li tribunal indipendenti u imparzjali jirrimedja għal allegat ksur tal-protezzjonijiet tal-irremovibbiltà u l-indipendenza tagħhom. Fir-rigward tar-rikorrent fil-Kawża C-585/18, l-arranġamenti kif jinsabu bħalissa jidher li huma kkuntrarji għall-prinċipju ta' opportunitajiet ugwali għall-partijiet⁹⁵. Dan huwa l-każ għalih ir-rikorrent irċieva opinjoni negattiva mill-KNĠ, u fl-istess hin il-KNĠ għandu rwol fil-kompożizzjoni tal-Awla Dixxiplinari, li hija l-qorti li quddiemha huwa offrut rimedju taht id-dritt Pollakk. Dan jidher problematiku mill-perspettiva tal-opportunitajiet ugwali tal-partijiet fid-dawl tal-konklużjonijiet li jien wasalt għalihom fir-rigward tan-nuqqasijiet fir-rigward tal-indipendenza tal-Awla Dixxiplinari kkawżati mill-mod li bih jinhatru l-membri tal-KNĠ.

93 Għandu jiġi indikat li fl-Opinjoni tagħha Nru 904/2017, nota ta' qiegħ il-paġna 4, b'mod partikolari punti 89 sa 95, 128 sa 131, il-Kummissjoni ta' Venezia kkunsidrat l-isforzi kongunti tal-leġiżlazzjoni Pollakka fuq il-KNĠ u l-Awla Dixxiplinari flimkien ma' riformi oħra, bħala theddida gravi għall-indipendenza ġudizzjarja. Iktar minn hekk, fis-17 ta' Settembru 2018, in-NEKĠ issospenda l-ishubija tal-KNĠ minhabba t-tibdil fil-hatra tal-membri ġudizzjarji tiegħu flimkien ma' tlettax-il ċirkustanza addizzjonali, inkluż li l-Liġi dwar il-KNĠ hija parti mir-riforma ġenerali biex issahhah il-pożizzjoni tal-eżekuttiv u tikser l-indipendenza ġudizzjarja: ara t-Tehid ta' Pożizzjoni tan-NEKĠ, nota ta' qiegħ il-paġna 28, u l-Istqarrija għall-Istampa, "ECJ Suspends Polish National Judicial Council – KRS", disponibbli fuq <http://www.ency.eu/>.

94 Ara n-nota ta' qiegħ il-paġna 20 ta' dawn il-konklużjonijiet.

95 Ara, pereżempju, is-sentenzi tat-28 ta' Lulju 2016, *Ordre des barreaux francophones et germanophone et*, C-543/14, EU:C:2016:605, punti 40 u 41, u tas-16 ta' Mejju 2017, *Berlioz Investment Fund*, C-682/15, EU:C:2017:373, punt 96 u l-ġurisprudenza ċċitata.

143. Nixtieq nenfasizza, madankollu, li xejn minn dan ma jfisser li r-rekwiżiti ta' indipendenza ġudizzjarja għandhom jiġu interpretati li jipprekludu l-Istati Membri milli jagħmlu riformi xierqa tas-sistemi ta' tagħhom rigward, b'mod partikolari, l-għażla tal-imħallfin u l-kompożizzjoni tal-kunsilli ġudizzjarji ta' tagħhom jew korpi simili, iżda pjuttost li l-Istati Membri għandhom iwettqu tali riformi konformement mal-obbligi ta' tagħhom skont id-dritt tal-Unjoni li jinkludu l-obbligu li jzommu l-indipendenza tal-qrati u tal-imħallfin ta' tagħhom konformement mal-Artikolu 47 tal-Karta.

144. Minkejja dan, argumenti mressqa mill-Prosekutur Ġenerali u mill-Polonja bbażati fuq similaritajiet allegati bejn is-soluzzjonijiet adottati fil-Polonja u dawk fi Stati Membri oħra ma jipperswadux. Kif indikat mir-rikorrenti, dawn il-kawzi jikkoncernaw is-sitwazzjoni fil-Polonja, b'tehid inkonsiderazzjoni b'mod partikolari tal-konsiderazzjonijiet imsemmija fil-punti 132 sa 135 u 139 ta' dawn il-konkluzjonijiet⁹⁶. Possibbilment għandu jiġi enfasizzat ukoll li ma hemmx żewġ piżijiet u żewġ miżuri fost l-Istati Membri f'dan il-kuntest, għaliex kwalunkwe miżura ta' Stat Membru li xxekkel l-indipendenza ġudizzjarja skont l-Artikolu 47 tal-Karta ma għandhiex tiġi ttollerata fl-ordinament ġuridiku tal-Unjoni.

4. Evalwazzjoni skont it-tieni subparagrafu tal-Artikolu 19(1) TUE

145. Minbarra ksur tal-Artikolu 47 tal-Karta, il-ksur tar-rekwiżiti ta' indipendenza ġudizzjarja fiċ-ċirkustanzi tal-kawzi prinċipali jammonta għal dgħufija strutturali jew ġeneralizzata, li tikkomprometti l-essenza tal-indipendenza ġudizzjarja għall-għanijiet tat-tieni subparagrafu tal-Artikolu 19(1) TUE⁹⁷ u b'hekk, b'mod iktar wiesa', tikser l-istat tad-dritt kif protett mill-Artikolu 2 TUE⁹⁸?

146. Fil-konkluzjonijiet tiegħi fil-kawża Il-Kummissjoni vs Il-Polonja (Indipendenza tal-Qorti Suprema) (C-619/18)⁹⁹, jiena kont tal-fehma li l-miżuri nazzjonali li jnaqqsu l-età tal-irtirar tal-imħallfin tal-Qorti Suprema mingħajr salvagwardji adegwati sabiex tiġi protetta r-regola kontra l-irremovibbiltà ta' tagħhom u jissalvagwardjaw l-indipendenza ta' tagħhom, kienu essenzjalment jammontaw għal tali dgħufija strutturali, li taffettwa, kif għamlet, is-saff sħiħ tal-imħallfin tal-Qorti Suprema. Fil-konkluzjonijiet tiegħi fil-kawża Il-Kummissjoni vs Il-Polonja (Indipendenza tal-qrati ordinarji) (C-192/18)¹⁰⁰, wasalt għall-istess konkluzjoni fir-rigward tal-miżuri nazzjonali li jnaqqsu l-età tal-irtirar tal-imħallfin tal-qrati ordinarji, li taffettwa, kif għamlet, is-saff sħiħ tal-imħallfin tal-Qorti Suprema. Iż-żewġ riformi affettwaw l-istruttura tal-ġudikatura Pollakka f'termini ġeneralizzati.

96 Qieghed ninnota li, skont it-Tabella ta' Valutazzjoni tal-Ġustizzja tal-UE, mill-20 Stat Membru investigat, il-Polonja hija l-uniku Stat Membru fejn il-hatra tal-membri ġudizzjarji tal-kunsill ġudizzjarju hija proposta mhux esklużivament mill-imħallfin u l-hatriet isiru mill-Parlament. Ara l-Komunikazzjoni tal-Kummissjoni, it-Tabella ta' Valutazzjoni tal-Ġustizzja tal-UE għall-2019, COM(2019) 198 finali, tas-26 ta' April 2019, figura 54, pp. 55 u 62. Ara wkoll l-Opinjoni Finali tal-OSKE tal-2017 dwar il-Polonja, nota ta' qiegh il-paġna 4, punti 43 sa 46.

97 Konkluzjonijiet tal-Avukat Ġenerali Tanchev, Il-Kummissjoni vs Il-Polonja (Indipendenza tal-qrati ordinarji), C-192/18, EU:C:2019:529, punt 115 u l-ġurisprudenza ċċitata. Ara wkoll il-konkluzjonijiet tal-Avukat Ġenerali Tanchev fil-kawża Il-Kummissjoni vs Il-Polonja (Indipendenza tal-Qorti Suprema), C-619/18, EU:C:2019:325, punt 63, nota ta' qiegh il-paġna 41.

98 Ara, b'mod partikolari, is-sentenzi tas-27 ta' Frar 2018, Associação Sindical dos Juizes Portugueses, C-64/16, EU:C:2018:117, punt 32, u tal-24 ta' Ġunju 2019, Il-Kummissjoni vs Il-Polonja (Indipendenza tal-Qorti Suprema), C-619/18, EU:C:2019:531, punt 47. Kif osservajt fil-punt 40 fil-konkluzjonijiet tiegħi fil-kawża Minister for Justice and Equality (Nuqqasijiet fis-sistema ġudizzjarja), C-216/18 PPU, EU:C:2018:517, "jistaw' jkun hemm riskju ta' ksur tad-dritt għal smiġh xieraq fl-Istat Membru emittenti anki jekk dan ma jiksirx l-Istat tad-dritt"

99 EU:C:2019:325.

100 EU:C:2019:529.

147. Nosserva li, fis-sentenza tagħha tal-24 ta' Ġunju 2019, Il-Kummissjoni vs Il-Polonja (Indipendenza tal-Qorti Suprema) (C-619/18)¹⁰¹, il-Qorti tal-Ġustizzja ma dehrinx tindirizza l-gravità tal-ksur tar-regoli li jipproteġu l-irremovabbiltà u l-indipendenza tal-imħallfin fil-kuntest tat-tieni subparagrafu tal-Artikolu 19(1) TUE. F'dik is-sentenza ma sar l-ebda riferiment għal-ksur strutturali jew ġeneralizzat ta' dawk ir-regoli¹⁰².

148. Wasalt għall-konklużjoni li, fi kwalunkwe każ, iċ-ċirkustanzi fil-kawzi prinċipali jammontaw għal ksur tat-tieni subparagrafu tal-artikolu 19(1) TUE.

149. Wasalt għal din il-konklużjoni primarjament għaliex il-legiżlazzjoni Pollakka li tistabbilixxi awla ġdida fil-Qorti Suprema, fil-każ tagħna l-awla Dixxiplinari, li tisma' lmenti tal-imħallfin tal-Qorti Suprema li jkunu tnehhew mill-Qorti Suprema b'mod bikri u illegalment skont it-tieni subparagrafu tal-Artikolu 19(1) TUE, hija marbuta mill-qrib mal-problemi li jiena kkunsidrajt ifil-Konklużjonijiet fil-kawża Il-Kummissjoni vs Il-Polonja (Indipendenza tal-Qorti Suprema) (C-619/18) u li affettwaw lill-imħallfin tal-Qorti Suprema b'mod ġenerali. Fis-sentenza tagħha tal-24 ta' Ġunju 2019 f'dik il-kawża¹⁰³, il-Qorti tal-Ġustizzja qieset li l-miżuri kkonċernati kienu jiksru t-tieni subparagrafu tal-Artikolu 19(1) TUE (ara l-punt 2 ta' dawn il-konklużjonijiet).

150. Il-KNĠ għandu rwol sinjifikattiv fil-ħatra tal-imħallfin tal-awla l-ġdida li, fuq analiżi mill-qrib, jidher li ma jaqbilx mal-linji gwida Ewropej u internazzjonali dwar l-indipendenza ta' tali korpi mill-awtoritajiet legiżlattivi u eżekuttivi (ara l-punti 124 sa 135 ta' dawn il-konklużjonijiet). Dan jagħti lok għal livell għoli ta' influwenza tal-awtoritajiet politiċi fuq il-ħatra tal-imħallfin tal-qorti Suprema li taffettwa l-istruttura tal-ġudikatura Pollakka f'termini ġeneralizzati.

151. Barra minn hekk, hija din l-Awla Dixxiplinari li għadha kif inħalqet li ser tiddeċiedi fuq każijiet li jinvolvu mħallfin affteewati mill-miżuri li l-Qorti tal-Ġustizzja reċentement iddikjarat li jiksru t-tieni subparagrafu tal-Artikolu 19(1) TUE, kif għadu kif issemma (ara l-punt 149 ta' dawn il-konklużjonijiet). Meta wiehed iqis iż-żmien ta' meta ġew adottati l-miżuri l-ġodda dwar l-elezzjoni tal-membri ġudizzjarji tal-KNĠ u r-rwol li l-KNĠ għandu fid-determinazzjoni ta' min għandu jinħatar għall-Awla Dixxiplinari, dan potenzjalment jippreġudika l-prospettivi tal-imħallfin tal-Qorti Suprema li jilhqu l-età tal-irtirar reċentement stabbilita li jingħataw smiġh xieraq minn tribunal indipendenti sabiex jikkontestaw il-miżuri a detriment tagħhom.

152. B'hekk, meta wiehed iqis il-prossimità tal-probema fil-kawzi preżenti u dik li jienaqist fil-Konklużjonijiet tiegħi fil-kawża Il-Kummissjoni vs Il-Polonja (Indipendenza tal-Qorti Suprema) (C-619/18), din ukoll għandha titqies bħala strutturali u ġeneralizzata u għaldaqstant tolqot l-“essenza” tal-indipendenza ġudizzjarja ggarantita bit-tieni subparagrafu tal-Artikolu 19(1) TUE.

101 EU:C:2019:531.

102 Qabbel is-sentenza tal-25 ta' Lulju 2018, Minister for Justice and Equality (Nuqqasijiet fis-sistema ġudizzjarja), C 216/18 PPU, EU:C:2018:586, b'mod partikolari l-punti 60, 73 u 74.

103 Il-Kummissjoni vs Il-Polonja (Indipendenza tal-Qorti Suprema), C-619/18, EU:C:2019:531. Nosserva li, fil-punti 115 u 116 ta' dik is-sentenza, il-Qorti tal-Ġustizzja qieset li l-intervent tal-KNĠ fil-kuntest ta' procedura għall-estensjoni tal-perijodu li matulu mhallef iwettaq dmirijiet lil hinn mill-età tal-irtirar normali jista' bħala prinċipju jikkontribwixxi sabiex il-proċedura ssir iktar oġġettiva, iżda “dan huwa l-każ biss sa fejn ikunu ssodisfatti ċerti kundizzjonijiet, u b'mod partikolari li din il-qorti hija stess tkun indipendenti mill-awtorità legiżlattiva u mill-eżekuttiv u mill-awtorità li hija tiġi msejha minnha sabiex tagħti opinjoni”.

E. It-tieni domanda fil-Kawża C-585/18 u t-tielet domanda fil-Kawża C-624/18 u C-625/18 u d-dikjarazzjoni ta' ġurisdiżżjoni minhabba li l-Awla Dixxiplinari ma hijiex tribunal indipendenti

153. Jekk il-Qorti tal-Ġustizzja tikkonstata li awla ta' qorti nazzjonali tal-aħħar istanza, bħall-Awla Dixxiplinari fil-kawżi prinċipali, ma tissodisfax ir-rekwiżiti ta' indipendenza ġudizzjarja previsti fid-dritt tal-Unjoni, il-qorti tar-rinviju tixtieq tkun taf jekk qorti nazzjonali oħra, bħalha nnifisha, hijiex marbuta skont id-dritt tal-Unjoni biex twarrab id-dispożizzjonijiet tad-dritt nazzjonali li jipprekluduha milli jkollha ġurisdiżżjoni fit-tilwim.

154. Ir-risposta għal din id-domanda hija fl-affermattiv għar-raġunijiet segwenti.

155. Skont ġurisprudenza stabbilita, is-supremazija tad-dritt tal-Unjoni teżiġi li l-qorti nazzjonali li, fil-kuntest tal-ġurisdiżżjoni tagħhom, jintalbu japplikaw dispożizzjonijiet tad-dritt tal-Unjoni, għandhom l-obbligu li jiżguraw l-effett sħiħ ta' dawn id-dispożizzjonijiet billi fejn ikun hemm bżonn ma japplikawx, minn jeddom, kwalunkwe dispożizzjoni tad-dritt nazzjonali kuntrarja, inklużi dispożizzjonijiet proċedurali, u dan mingħajr ma jitolbu jew jistennew it-tħassir minn qabel ta' din id-dispożizzjoni nazzjonali permezz ta' leġiżlazzjoni jew permezz ta' kwalunkwe proċedura kostituzzjonali oħra¹⁰⁴. Il-qorti nazzjonali huma b'mod partikolari marbuta li jiżguraw fil-ġurisdiżżjoni tagħhom il-protezzjoni ġudizzjarja li tirriżulta mill-Artikolu 47 tal-Karta u li jiggarantixxu l-effettività sħiħa ta' dan l-artikolu billi jwarrbu jekk hemm bżonn kwalunkwe dispożizzjoni kuntrarja tad-dritt nazzjonali¹⁰⁵.

156. Isegwi li, f'dawn il-kawżi, id-dispożizzjonijiet nazzjonali li jagħtu l-ġurisdiżżjoni biex tiġi deċiża tilwima li tinvolvi d-dritt tal-Unjoni lil awla ta' qorti nazzjonali tal-aħħar istanza li ma tissodisfax ir-rekwiżiti ta' indipendenza ġudizzjarja stabbiliti fl-Artikolu 47 tal-Karta u/jew fit-tieni subparagrafu tal-Artikolu 19(1) TUE għandhom jiġu mwarrba. Kif indikat mill-Kummissjoni, fid-dawl tal-importanza tal-indipendenza ġudizzjarja sabiex tiġi żgurata protezzjoni ġudizzjarja effettiva għal individwi skont id-dritt tal-Unjoni, awla oħra ta' qorti nazzjonali tal-aħħar istanza, bħalma hija l-qorti tar-rinviju fil-kawżi prinċipali, għandha tkun tista', mill-inizjattiva tagħha stess, twarrab dispożizzjonijiet nazzjonali li huma inkompatibbli ma' dan il-prinċipju. Il-qorti nazzjonali huma obbligati jipprovdu rimedju effettiv sabiex id-dritt tal-Unjoni jiġi implementat meta dan ma jkun disponibbli taħt il-liġi nazzjonali¹⁰⁶.

VII. Konkluzjoni

157. Fid-dawl tal-kunsiderazzjonijiet preċedenti, nipproponi li l-Qorti tal-Ġustizzja tirrispondi d-domandi preliminari magħmula mis-Sąd Najwyższy (il-Qorti Suprema, il-Polonja) bil-mod segwenti:

(1) Ma hemmx bżonn li tingħata deċiżjoni fuq l-ewwel domanda fil-Kawżi C-624/18 u C-625/18.

Sussidjarjament, l-Artikolu 47 tal-Karta tad-Drittijiet Fundamentali tal-Unjoni Ewropea, ikkunsidrat flimkien mal-Artikolu 9(1) tad-Direttiva tal-Kunsill 2000/78/KE tas-27 ta' Novembru 2000 li tistabbilixxi qafas ġenerali għall-ugwaljanza fit-trattament fl-impjieg u fix-xogħol, għandu jiġi interpretat bħala li, fejn jiġi pprezentat appell quddiem qorti tal-aħħar istanza fi Stat Membru kontra ksur allegat tal-projbizzjoni ta' diskriminazzjoni bbażata fuq l-età fir-rigward ta' mħallef ta' din il-qorti, flimkien ma' mozzjoni għall-għoti ta' garanzija fir-rigward tal-ilment iddikjarat, din il-qorti – sabiex tiproteġi d-drittijiet li jirriżultaw mid-dritt tal-Unjoni

¹⁰⁴ Ara, pereżempju, is-sentenza tal-4 ta' Diċembru 2018, Minister for Justice and Equality u Commissioner of the Garda Síochána (C-378/17, EU:C:2018:979, punt 35 u l-ġurisprudenza ċċitata).

¹⁰⁵ Ara s-sentenza tas-17 ta' April 2018, Egenberger (C-414/16, EU:C:2018:257, punt 79).

¹⁰⁶ Sentenza tat-13 ta' Marzu 2007, Unibet, C-432/05, EU:C:2007:163, b'mod partikolari l-punti 40 u 41. Ara wkoll, pereżempju, is-sentenza tat-3 ta' Ottubru 2013, Inuit Tapiriit Kanatami *et vs* Il-Parlament u Il-Kunsill, C-583/11 P, EU:C:2013:625, punti 103 u 104.

billi tordna miżura provviżorja prevista skont il-liġi nazzjonali – għandha twarrab id-dispożizzjonijiet nazzjonali li jikkonferixxu l-ġurisdizzjoni, fil-kawża li fiha jkun gie pprezentat l-appell, lil awla ta' din il-qorti li ma tiffunzjonax minhabba nuqqas ta' hatra tal-imħallfin li għandhom ikunu sedenti fiha.

- (2) Ir-rekwiżiti ta' indipendenza ġudizzjarja stabbiliti fl-Artikolu 47 tal-Karta għandhom jiġu interpretati bħala li jfissru li awla li għadha kif giet stabbilita ta' qorti tal-aħħar istanza ta' Stat Membru li għandha ġurisdizzjoni biex tisma' kawża minn imħallef ta' qorti nazzjonali u li hija magħmula esklużivament minn imħallfin magħzula minn korp nazzjonali inkarigat biex jissalvagwardja l-indipendenza tal-qorti, jiġifieri l-Krajowa Rada Sądownictwa (il-Kunsill Nazzjonali tal-Ġudikatura, il-Polonja), li, b'teħid inkunsiderazzjoni tal-mudell sistemiku tal-mod li bih hija fformata u l-mod li bih tiffunzjona, ma hijiex iggarantita li tkun indipendenti mill-awtoritajiet leġislattivi u eżekuttivi, ma tissodisfax dawn ir-rekwiżiti.

L-istess huwa prekluz mit-tieni subparagrafu tal-Artikolu 19(1) TUE.

- (3) Awla ta' qorti tal-aħħar istanza ta' Stat Membru li ma jkollhiex ġurisdizzjoni fil-kawża iżda li tissodisfa r-rekwiżiti tad-dritt tal-Unjon għal qorti adita b'appell f'kawża tal-Unjoni hija marbuta mis-supremazija tad-dritt tal-Unjoni li twarrab id-dispożizzjonijiet tal-leġislazzjoni nazzjonali li jipprekluduha milli jkollha ġurisdizzjoni f'dik il-kawża.